




ஸ்ரீ
முருகன்துள்



ஸ்ரீ முருகன் அருள்

மரீக்கண்ணு சாஸ்திரர்

77வது ஜெயந்திமலர்



**ஸ்ரீ முருகன் அருள்
மறர்க்கண்டு சுவாமிகளின்
77 வது ஜெயந்தி தின மலர்**

தொகுப்பு :- கு.சண்முகநாதன் M.A

**வெளியீடு
ஸ்ரீ முருகன் அருள் நிலையம்
மானப்பாடி**

நூல் :- ஸ்ரீ முருகன் அருள் மார்க்கண்டு சுவாமிகள்
ஜெயந்தி தின விழா வெளியீடு

வெளியீடு :- 24-ஜூன்-2004

தொகுப்பு :- கு. சண்முகநாதன் M.A

பதிப்புரிமை :- ஸ்ரீ முருகன் அருள் நிலையம்,
மாளியப்பாள்.

அச்சுப்பதிப்பு :- திருச்செல்வி அச்சகம் - மாளியப்பாள்

ஸ்ரீ முருகன் அருள் மார்க்கண்டு
விழா வெளியீடு
ஸ்ரீ முருகன் அருள் நிலையம்
மாறியப்பாள்

ஸ்ரீ முருகன் அருள் மார்க்கண்டு - : முருகன்

ஸ்ரீ முருகன்
மாறியப்பாள்
மாறியப்பாள்

முகவுரை

இந்நூல் முருகனருள் பெற்ற ஒருவரது சரிதம். இறை நம்பிக்கையை சாதிமத பேதங்கடந்த நிலையில் எவ்வாறு வளர்க்க முடியும் என்பதற்கான அனுபவச் சான்று இது. இன்றும் இந்த உலகம் பல்வேறு இன்னல் களின் மத்தியிலும், அழிந்துவிடாது இயங்குவதற்கு இறை நம்பிக்கைதான் மூலகாரணம். தனிப்பட்ட மனித வல்லமையால் இந்த உலகை ஒருவராலும், ஒருபொழுதும் காக்க முடியாது. அவ்வாறு எண்ணுவது முழு அறியாமை. ஆனால் அறியாமையில் ஆழ்ந்து கிடப்பவர்கள் தெய்வ சிந்தனையுடையோரையும், அருளாளர்களையும் மூடர்க்கொள்ளும், மோசடிக்காரர்க்கொள்ளும் எள்ளி நுகையாடுகின்றனர்.

இத்தகைய ஒரு காலவேளையில் முருகனருள் பெற்ற மார்க்கண்டு சுவாமிகள் செய்த சமயப்பணி அப்பணியால் ஆனந்தமடைந்தோர் அவர்களுடைய கருத்துக்களை நூலுருவில் இந்த நூல் தருகிறது. தெய்வீக நம்பிக்கை மேலும் வளரவேண்டும். எந்தளவிலேனும் தெய்வத்தின் கருணைக்குரியவர்களாக மக்கள் வாழ வேண்டும். என்ற கருத்துக்களை மையமாகக்கொண்டு ஸ்ரீ முருகனருள் என்ற இந்த நூல் வெளிவருகிறது. மார்க்கண்டு சுவாமிகளைப் போல பல்லாயிரம் தெய்வருள் பெற்றவர்கள் நம்மிடையே வாழ்கிறார்கள் தெய்வீக சமுத்திரத்தில் மார்க்கண்டு சுவாமிகள் ஒரு துளி. அத்துளியை அறிவது தெய்வீக சமுத்திரத்தை அறிவதற்கு சமமானது.

பாற்கடலில் பள்ளி கொள்ளும் பரந்தாமன்
 நமக்குத் தருவது அன்பு, அருள், கருணை தெய்வத்தின்
 கருணை என்றும் எம்மை நோக்கியே உள்ளது என்ற
 உண்மைக்கு இந்நூல் திறவு கோலாகும்.

-மலராசிரியர்-

பு மலர்ந்தது..... பு

மார்க்கண்டு சுவாமிகள் பெயரில் ஒரு மலர் வெளியிடப்பட வேண்டுமென்பது அவரது அன்பானவர்களது விருப்பம். அவருடைய மகள் ஜேர்மனியிலிருந்து அந்த மலரைச் செய்து அனுப்புவதாகச் சொன்னார்கள். அவர் ஜேர்மனியிலிருந்து அந்த மலரை செய்து அனுப்புவதாக வாக்களித்தார். அது பற்றி அடிக்கடி சுவாமிகளை அன்புத்தொல்லையும் கொடுத்தார். சுவாமி மீது ஈடுபாடு கொண்டவர்கள் இதற்கான ஆக்கங்களையும் அவரிடம் கையளித்தனர்.

இது பற்றிச் சுவாமி என்னிடம் ஒரு சமயம் பிரஸ்தாபித்தார். ஒருவர் மீது நூல் செய்வது என்பது எளிதான காரியம் அல்ல. ஆனால் 2003ம் ஆண்டு ஜெயந்தி விழாவின் போது இத்தகைய மலரொன்று 2004ம் ஆண்டு ஜெயந்தியில் வெளியிடப்பட வேண்டுமென தனது விருப்பத்தை என்னிடம் தெரிவித்தார். நானும் எதுவித யோசனையும் இன்றி உதவலாம் என்று வாக்களித்துவிட்டேன். ஆனால் சுவாமியின் விருப்பம் அடிக்கடி என்னிடம் தரப்பட்டது.

எல்லா மனிதர்களுமே இறைத்தன்மை உடையவர்கள். மிருகம் + மனிதம் + இறை - இந்த மூன்றின் வடிவமே மனிதப் பிறவி. மிருகம் தொலைய வேண்டும். மனிதம் தலை தூக்க வேண்டும். தெய்வீகம் தானாக வெளிப்படும். ஒவ்வொரு மனித வாழ்வும் இறைத் தன்மை நோக்கி வழி நடாத்தப்பட வேண்டும். மனிதம் தெய்வமாக வேண்டும். இன்று மனிதன் மிருகமாக மாறுவதற்கான அத்தனை சூழலும் இயற்கையாக மலிந்து விட்டது. இந்தச் சூழ் நிலையிலும் ஒருவன் தான் யார்? தன் பணி என்ன? என்பதை உணரவேண்டும். தன்னைத் தான் அறிந்தால் சஞ்சலம் தொலையும்.

தூய குழந்தை மனம் கொண்டு என்னை அன்பு செய்யும் ஒருவரை மலரில் மலர வைக்க நானும் விழைந்தேன். 2004ம் ஆண்டு சுவாமியின் விருப்பப்படி மலர் மலர்ந்தது.

பூ செய் என்பது தான் பூசை பூ செய்ய யாரால் முடியும்? எல்லாரும் நன்றாக பூசை செய்வார்கள். தன் இதயத்தை பூவாகச் செய்வது தானே பூசை.

வெள்ளை நிற மல்லிகையோ வேறெந்த மாமலரோ
வெள்ளை நிறப் பூவு மல்ல வேறெந்த மலருமல்ல
வள்ள லடியிணைக்கு வாய்த்த மலர் தானெதுவோ
உள்ளக் கமல மடி உத்தமனார் வேண்டுவது.

சுவாமி விபுலானந்தர் பாடல். மூன்று ஆண்டுகள் சுவாமி அதிபராக இருந்து பணியாற்றிய கல்விச் சாலை மானிப்பாயில் உண்டு. அவர் வேண்டியது உள்ளக் கமலம்.

அன்புடையார் என்பும் உரியர் பிறர்க்கு என்பது பொய்யா மொழி அன்புடையார் நஞ்சு தந்தாலும் அதை அமுதமாகப் பருகுவது தான் நாகரிகம் என்கிறார் பொய்யா மொழி. ஏழு ஆண்டுகளாக மானிப்பாயில் நஞ்சுண்டு வாழ்ந்த ஒருவன் சுவாமியினது அன்பை ஏற்றுக் கொண்டேன். நஞ்சுண்ட கண்டன் என் உளமே புகுந்த அதனால் அந்தச் சிவஅன்பு - என்னிடத்தும், பிறரிடத்தும் வளர விரும்புவன் சிவ அன்பன். சுவாமிகளிடத்து அன்புடையோர் பூ செய்ய அதாவது மலர் செய்ய மனமுவந்தனர். இதோ பூ.... புதிய மலரா.....பூ இவ்வளவு தானே. சுவாமியின் மகிமை என்று வியக்காதீர்கள்

-இனி (அ) யவன்.

கைகூப்பி வணங்குவது ஏன்?

இருகரம் கூப்பி வணங்குகிறோம். நமஸ்காரம் - என்றால் நமஸ் - என்பது வணக்கம் ஆகாரம் என்பது வடிவம் - தோற்றம் இடது கை- எமது இதயத்தைக் குறிக்கும். பெளதீக இதயம் இரத்தச் சுற்றோட்டச் செய்யும் இதயம் உலக இதயம். வலது கை- எமது ஆன்ம இதயத்தைக் குறிக்கும். அதாவது தாருணாசம் எனப்படும். தில்லைச் சிவன் நடனமிடும் சிதம்பரம். அண்டத்திலுள்ளது பிண்டத்திலுண்டு என்பது சைவசித்தாந்தம். பூமியில் சிதம்பரம் உண்டு. இந்தச் சிதம்பரத்தை நினைந்து, தில்லைக் கூத்தனை நினைந்து, மனிததேகமானது உலகியல் இதயமான இடது கையையும் ஆன்ம இதயமான வலது கையையும் ஒன்று குவிப்பதுதான் வணக்கம்- நமஸ்காரம்.

மனித வாழ்வு எத்தகைய அர்த்தம் பொதிந்தது சிவயோக சுவாமிகள் இந்தச் சரீரம் உனக்கு தரப்பட்டது ஏன்? இது ஒரு தர்ம சாதனம் என்றார். அதாவது சிவகாரியத்திற்குத்தான் இந்தச் சரீரம்.

தேகம் நீ அல்ல என்றான் எங்கள் குருநாதன் - இது யோகர் வாக்கு தேகம் என்பது எரிக்கப்பட வேண்டியது. தஹ் என்ற வினையடியிலிருந்து பிறந்த சொல் தேஹம். தஹ் என்றால் எரி என்று பொருள். உயிரோடு இருக்கம் போது இறை நினைவால் தீப ஒளியாக சுடர் விட்டுப் பிரகாசிக்கும் எரிதீபம். ஆன்மா விலகிய பின் பஞ்ச பூதங்களிடம் சேர்ப்பிப்பதற்காக எரிக்கப்பட வேண்டிது.

இருதயம் - என்பது தயா என்பது இரக்கம், கருணை என்று பொருள்படும். ஹிரு என்றால் நிரப்பு என்று பொருள் அன்பை நிரப்புவதுதான் இருதயம் என்றும் உன் பணி அன்பை நிரப்புவதுதான். அன்பை நீ நிரப்பும் போது நீ உலக இருள் நீக்கும் ஒளி ஆவாய்.

நீறாக முன்பாக நூறாகச் சேவை செய்வது தான் இறை பணி. ஒரு மனித உயிருக்கு ஆறுதல் அளிக்கும் வார்த்தை உன்னிடம் இருக்குமானால் நீ சேவைக்கான தகமை அடைந்து விடுவாய். உன்னிடம் ஒரு வார்த்தை மட்டுமா உள்ளது.

நீ பேசுவது. நினைப்பது செய்வது எல்லாம் இந்த உலகை மகிழ்விக்க என்று கொண்டாயானால் நீ வணங்கத் தக்கவனே. உன் வணக்கமே இன்னொரு மனிதனிடத்தே ஆழ்ந்து கிடக்கும் தெய்வீகத்தை மலர வைப்பதே உறங்கிக்கிடக்கும் ஆன்மாவை விழிப்படையச் செய்ய ஒவ்வொரு மனிதனாலும் முடியும். ஆனால் பொன் என்றும், பொருள் என்றும், மண் என்றும் பேயாக அலையும் மனத்தை நீ எங்கிருந்து பெற்றுக் கொண்டாய்? சற்றே சிந்தித்துப் பார் தேடித் தேடிக் குவித்ததெல்லாம் மகிழ்விக்கவா? அல்லது உன் மனிதங்களை மண்ணோடு புதைக்கவா? புதையல்களைப் பூதம் தான் காக்கும்.

நீ பூதமா? இல்லையே நீ புனிதமான ஆத்மா. உன் ஆத்மா உறையும் பஞ்ச பூதமே உன்னுடல் பஞ்ச பூதத்தையும் பாவித்து பூத கணங்களின் தலைவனான அந்த பூதஞ்சூழல் பொலிய வரும் புவியின் உரி தோலரான பொன்னார் மேனியனைப் பாதந் தொழுது பாவந் தீர்ப்பதே - உனது பணி நாதா எனவும் நம்பா எனவும் அந்த பரமசிவனைப் பாடிப் பரவி பாதந் தொழுது வாழ்வதே சிவத் தொண்டு.

குரு அடி ஒருநாளும் கும்பிட மறவோம்

கூடாத கூட்டத்தில் சேர நாம் அறியோம்

இன்பமே எந்நாளும் துன்பமே இல்லை

நாசனை மறந்தால் வந்திடும் தொல்லை

என்று சிவயோகன் ஏன் பாடினார்.

ஈசனை மறந்தோம் - பூசனை யாருக்கு செய்வது என்பு புரிகிலோம் கை கூப்புவது தாமரை மலரைப் போல கூப்ப வேண்டும். அது சேற்றில் முளைக்கிறது. அதன் அழகும் நறுமணமும் எவ்வாறு வந்தது? நாம் சேறும் சகதியுமான ஈசனை மறந்த இவ்வுலகில் வாழ்கின்ற போதும், பூசனை புரிவது புரியும் படியாக வாழவேண்டும்.

தாமரை என்பதை ஆங்கிலத்தில் LOTUS என்கிறார்கள். எங்களிடம் நிறைய உண்டு LOT - US என்பதே இதன் பொருள் நாம் வணங்கும் போது, பௌதீக இதயமும், ஆன்மீக இதயமும் ஒன்றிணைந்து வணங்கும் போது எம்மிடத்தே நிறையவே இருப்பதை அனுபவிப்போம் பார்க்குமிடமெல்லாம் பரவி இருக்கும் பரம்பொருளின் பேரன்பை நாம் காண முடியும். எங்கும் நிறைந்து நிற்கும் ஈசனைப் பார்க்க முடியாவிட்டால் பாராமலே நாம் படுவது தொல்லை - ஆகிவிடும் தொல்லை வினை எம்மைச் சூழ்ந்து நிற்கும் போது நாம் மேலும் தொல்லை தரும் செயல்களையெல்லவா செய்து கொண்டிருக்கும்.

தவம் செய்பவரெல்லாம் தங்கருமம் செய்கிறார்கள் மற்றையோர் ஆசைப்பட்டு அவஞ்செய்கிறார்கள் அப்படியென்ன பெரிய தவம் உன்னால் செய்ய முடியும்? காலையும் மாலையும் கடவுளை வணங்கு

நாங்கள் சிவனடியார்கள் எங்களுக்கு ஒரு குறையுமில்லை. சிவத்தொண்டு செய்வதே எங்கள் தொழில் அதற்காகவே நாம் பூமியில் வாழ்கிறோம்.

இத்தகைய எண்ணத்தோடு கடவுளை நம்புகிறவனே கடவுளைத் தினம் கும்பிடுகிறவனை கடவுள் நம்பிக்கையை வளாக்கிறவனை நீ வணங்கு அவன் எப்படிப் பட்டவன் என்று ஆராய்ச்சி பண்ணப் புறப்பட்டால் காலம் வீணாகிவிடும் வணங்கிற உன் இதயம் சுத்தமாக இருந்தால் சரி கல்லை வணங்கிப் பழக்கப்பட்ட நீ நல்ல

மனிதன் என்று நினைத்து ஒருவனை வணங்கினால் ஏமாறமாட்டாய். மனிதன் இயல்பாகவே நல்லவன். அவன் எக்கேடு கெட்டாலும் நீ கவலைப் படாதே. நீ கெட்டுப் போகமல் புனிதமாக இருக்க கடும் பிரயத்தனம் செய்.

மானியம்பதியில் ஒரு மார்க்கண்டு

சைவம் தவறும் யாழ் மண்ணிலே மானிப்பாய் கிராமத்துக்கு ஒரு மவுசு மருதடி விநாயகனது திருவருளே. மருதடி விநாயகன் மருத மரத்தின் நிழலில் உறைகிறான். வித்துவான் மகா ஸ்ரீகணேசையர் மருதமரத்தில் தோன்றிய யானைமுகம் பற்றி ஒரு பாடல் பாடியதும், அதைப் படித்ததும் ஞாபகமுண்டு. கிழக்கே பார்த்திருக்க விநாயகன் தனது முகத்தை திருப்பி மேற்கே பார்த்தான் என்று கர்ண பரம்பரை கூறுகிறது. மேற்கே மருதநிலம் இருப்பதால் மருத நிலம் நோக்கி மருதடியானாக மாறினானே? என்னவோ? மருதடி ஆலயம் முற்றிலும் புனர் நிர்மாணமல்ல புதுப்பொலிவு ஆலயமாக உருப்பெறுகிறது. ஆனால் மருத மரம், மருத நிலம் இரண்டு இயற்கை வடிவத்துடன் என்றும் இருக்கப் போகிறது.

இத்தகைய புண்ணிய பூமியிலேதான் சுவாமி ஞானப்பிரகாசர் நிறுவிய ஆலயம் அந்தோனியார் ஆலயமாக விரிந்து பெருகுகிறது. அந்தோனியாரைத் தரிசிப்பவர்களில் பெரும்பாலோர் சைவர்களே சைவம் என்றால் சமரசம் என்று பொருள். உயர்தனிச் செம்பொருளான சிவம் என்பதே அன்புதானே. அன்புக்கு உருவம் தான் ஏது? அந்தோனியார் ஞானக்குழந்தையான இயேசு பாலனை சுமந்திருக்கிறார். அவரும் திருக்குமரன் முருகப்பெருமானும் சிவக்குமரன் குழந்தையைத் தெய்வமாக மதிக்கும் உயர்ந்த பண்பே மானுடம். இன்று சமய பேதம் செய்து மனித குலத்தை பாழ்படுத்தும் பசாசுகளும் தம்மை மனிதப்பிறவியென்று எங்கனம் நம்பமுடியும்

இத்தகைய ஒரு சமரச பூமியில் தான் மார்க்கண்டு என்ற ஒருவரை காலை பத்து மணிக்கு நேரூ பூசிய நெற்றியுடன் அந்தோனியார் ஆலய முன்றலில் தினமும் காணலாம். அவர் அந்தோனியார் தரிசனத்தின் பின்பு தனது இருப்பிடத்திற்கு செல்லப் போகிறார்.

திக்கற்றவர்களுக்கு தெய்வந்துணை என்பர் ஆபத் பாந்தவன் - ஆபத்திற்கு உதவுபவன், தீனபாந்தவன் - நலிந்தோர்க்கு உதவுபவன் என்று தான் இறைவனைப் பெருமைப்படுத்துகிறார்கள். அநாதை இரட்சகன் என்கிறார்கள். ஒரு சமயியின் வாழ்வு தெய்வாம்சம் பெறுவதை நோக்கமாகக் கொண்டது. தெய்வாம்சம் என்பது வெயிலுக்கு நிழல் தரும் விருட்சம் போல ஆதரவற்றோருக்கு, அறியாமை இருளில் தடுமாறுவோருக்கு உறுதுணை புரிந்து வாழ்வது. இத்தகையோரை மகான்கள் என்று அழைக்கிறோம். மாகான்களை அடையாளம் கண்டு அவரைப் பயன்படுத்தி கொள்வது பாக்கியம். இந்தப் பாக்கியத்தைத் தான் சிவனடியார் வழிபாடு என்று சைவம் கூறுகிறது. குரு வழிபாடு, உருவ வழிபாடு, சிவனடியார் வழிபாடு இம்மூன்று குருலிங்க சங்கம வழிபாடு என்கிறது சைவம்.

சிவவேடம் தரித்தவனை சிவனாகக் கருதினாலே சிவதரிசனம் கிட்டும் என்ற நம்பிக்கையை பண்டைய மக்கள் கொண்டிருந்தனர். இன்று சிவவேடதாரிகளை ஆராய்ந்து பார்க்குமளவிற்கு நிலைமை சீராகக் கெட்டு விட்டது.

இத்தகைய சூழ்நிலையிலும் ஒரு குடும்பஸ்தர் ஒரு பழைய கட்டிட ஒப்பந்தகாரர் பட்டினசபை அரசியலில் நனைந்தவர் - இத்யாதி குணம் வாய்ந்த ஒருவர் தான் மார்க்கண்டு சுவாமிகள் இறைவனை நிர்க்குணன் என்கிறார்கள் நிமலன் என்று தூய்மையானவன் என்கிறார்கள் தூய்மை நமக்கே தேவை வழிபடுவோனை வல்லறிதீயே என்று சங்கப் பாடல் கூறுகிறது.

எவர் எத்தகையோரானாலும் அவரது சிவவேடம் வணங்கத் தக்கதே. இவ்வகையிற் தான் மார்க்கண்டு சுவாமிகளை நாம் கருத்திற் கொள்ள வேண்டும் அவர் ஒரு அருளாலயம் கட்டிப் பராமரித்து பல வகை மனித சேவைகள் புரிகிறார். அவரைப் பலர் நேசிக்கிறார்கள். அவருக்கு ஜெயந்தி விழா காணுகிறார்கள் ஏதோ ஒரு வகையில் அவர் பலருக்கு பயன்தரும் ஒரு நல்ல பிறவி மார்க்கண்டு சுவாமிகளை இவ்வகையில் மானிப்பாய் கிராமம் அறிந்து பயன்பெற இறைவனே வழி செய்துள்ளான்.

அடியவர் யார்?

அடி என்பது திருவடி. இறைவனின் பாதகமலம் பாதம் பணிந்தால் அடைவது இறை பதம் பாதந் தொழுவோம் பாவம் தீர்ப்பது இறையருள் நிலந்தன் மேல் வந்தருளி நீழ்கழல்கள் - காட்டும் இறை என்று மணிவாசகப் பெருமான் கூறியுள்ளார். ஆகவே பாதம் பணியவர் அடியவர் இந்த மனித பிறவி உனக்கு வழங்கப்பட்ட முதுசொம் என்ற யோகர் சுவாமிகள் கூறினார். யாழ்ப்பாணத்தார். முதுசொம் தானே வேண்டி அலைகிறார்கள் ஆகவே இந்த முதுசொம் ஆன மனிதப் பிறவியைப் பயன்படுத்த இறைவன் பணியில் பலரைச் சேவகர்களாக நியமித்திருக்கிறான். அவர்களது பணி இறைபக்தியை வளர்ப்பது எந்த வகையிலேனும் இறைவன் மீது நம்பிக்கையை தளிக்க வைப்பது. இந்த வகையில் தான் இந்த உலகில் எத்தனையோ பேர் வந்து போயிருக்கிறார்கள் போக்கும் வரவும் புனர்வுமில்லாப் புண்ணியன் - எங்கள் ஈசன் போக்கும் வரவும், பிறப்பும் இறப்பும் உடைய மனித ஜென்மங்களை கரைசேர்க்க கையாளும் வகை வகையான மாந்தரே இவ்வடியார்கள். வாக்கு- என்பது உறுதியான மொழி சத்திய பாசை அந்த உறுதியான தெய்வ சிந்தனை கைகூட பெற்றவர்களிடமிருந்து வெளிப்படும்.

கலை என்றும் கலையாடுதல் என்றும் இதைச் சொல்வார்கள். ஒரு மனிதனிடம் உள்ள அறுபத்து நான்கு கலைகளுள் பெரும்பாலான கலைகள் ஒன்று கூடும் போது அவன் ஸத்திய வார்த்தையை வெளிப்படுத்துவான். இது பலருக்கு தெய்வ பாதையில் நடக்க உந்து கோலாகும். கலை ஆடாமல் - ஆற அமர்ந்து அமைதியாகக் கூறும் போது அது அருள் வாக்கு எனப்படும் இத்தகைய அருள்வாக்கு அடியவரே மார்க்கண்டு சுவாமிகள் இவர் சித்தர் அல்ல. சிவன் பால் சிவகுமாரன் பால் சித்தம் வைத்த பக்தர் அவரது பக்தியின் பலாபலனே அவரது அருள் வாக்கு உபயமெனலாம்.

மார்க்கண்டு சுவாமிகளின் பூர்வீகம்

நல்லூரான் திருவடியை நான் நினைத்த மாத்திரத்தில் தொல்லை அகன்றதடியே - கிளியே..... என்று உயிருக்குயிரான யோகர் சுவாமிகள் பாடினார். எப்பவோ முடிந்த உண்மை - என்ற செல்லப்பரின் வாக்குப் பிறந்ததும் சிவயோகர் குருதரிசனம் பெற்றதும் நல்லூர்த் தேரடியிலே. யாரடா? என்றான் குருநாதன் உன்னுள்ளே தேரடா? என்றான் நான் என்னை ஆராய்ந்து தேர்ந்து கொண்டேன் என்றான் சிவயோகன். நல்லூரைச் தரிசிக்கவே சிவயோகம் வேணும். நல்லூரில் பிறப்பதென்பது பரமயோகம். நல்லூர் ஆலயக் கந்தனின் சூழலிலே கருவிலே உருவானார் மார்க்கண்டு நல்லூரானை நினைந்த தொண்டன் சின்னையாவிற்கும் இலட்சுமிக்கும் மூத்த பிள்ளையாக மார்க்கண்டு பிறந்தார்.

சும்மா சொல்லக் கூடாது கோயில் வலம் வந்து இறைநாமம் தினம் சொல்லி அல்லது யாரேனும் சொல்லக் கேட்டு பூசை ஆராதனை என்று புண்ணிய ஸ்தலக் காற்று வீசக் கருத் தரித்தால் அந்தக் கருவிற்கும் திருவிருக்கும் இதை மறந்தால் தான் இன்று நம்மை வந்தடைந்தது வினை. சுவாமிக்கு இன்னும் உடன் பிறந்தார் இருவர். ஆனால் சுவாமியுடன் உடன் பிறந்தது தெய்வத்திருவருள். தாய்

தந்தை மடியில் தவமுங்காலத்து இவரது வீட்டிற்கு வந்த சித்தர் ஒருவர் இவர் ஒரு முருகன் அடியாராகச் சேவை புரிவார் என்று தீர்க்க தரிசனம் கூறினார். தாய் தந்தையர் செய்த பூர்வ புண்ணியம் தான் சற்புத்திரர் பிறப்பது. அதுவும் தெய்வத்தின் கருணை அவர் பலருக்கு ஆறுதல் தரும் வணக்கமுடையவராக வருவது. இறைவன் கிருபையால் இவர் யோகர் சுவாமிகளைத் தரிசிக்கச் சென்ற வேளை அவர் நீ ஒரு குருவாய் இருப்பாய் என்று திருவாய் மலர்ந்தார். குடைச்சாமி என்னும் சித்தரும் இவரைச் சிறுவயதில் ஆசீர்வதித்ததாக தனது சிறுபராயம் பற்றி சுவாமி நினைவு கூறுகிறார். சிவனடியார் தரிசனம் சீவனைச் சிவப்பேறு பெறச் செய்யும் என்பதை யாரறிவார்? சுவாமி அனுபவித்தவர். அதனால் ஆனந்தப் படுகிறார்.

எனக் கொண்டும் தெரியாது. என்னை நாடி வருவார்க்கு மனஞ்சிறக்க நான் ஏதோ சொல்ல வைத்தது திருவருள் என்று அடிக்கடி திருவருளை எண்ணும் போது தனது சிறுபராயத்து தெய்வசக்தி கைகூடியதை எண்ணியெண்ணி மகிழ்கிறார். இவர் முருகனது அருள் பார்வைக்கு உரியவராகி விட்டார். இவரை ஆதரித்து இவரது தெய்வீக சக்தியால் பயன் பெறுவோம் என்று எண்ணிய யாழ்ப்பாணம் வர்த்தகர் சி.எஸ்.கே. செட்டியார் குடும்பத்தவர் இவரை அழைத்துச் சென்று கொட்டடியில் ஆச்சிரமம் அமைத்தனர். இவர் போக்குவரவு செய்ய மோட்டார் காரும் ஒழுங்கு படுத்தியிருந்தனர். மார்க்கண்டு சுவாமிகள் அடிக்கடி செல்வச்சந்நிதி ஆலயத்திற்கு விஜயம் செய்து அங்கு செல்லையா ஐயர் மடத்தில் தங்கி விடுவார். செல்வச்சந்நிதி பூசகர்கள் மார்க்கண்டு சுவாமிகளை ஆதரித்து அவரது அருட்சக்தியைப் போற்றி வந்தனர்.

ஒரு சமயம் செல்வச்சந்நிதி ஆலயத்தில் காவடி தூக்கி வந்த வேளை முருகன் கலை வந்து பெரும் அடியார் கூட்டத்தையே கூட்டிவிட்டது. அவரது சக்தி அறிந்து கொட்டடி ஆசிரமத்துக்கு பலர் வந்து தரிசனம் பெற்றுச் சென்றனர்.

என்ன காரணமோ தெரியாது சுவாமி ஆச்சிரமத்தையும் மோட்டார் கார் வசதியையும் தூக்கி எறிந்து விட்டு மானிப்பாய் தெற்கில் உள்ள அருள் முருகன் ஆலயத்தினையே தனது உறைவிடமாக ஆக்கிக் கொண்டார்.

மார்க்கண்டு குடும்ப வாழ்வு

சிறு பராயத்து தந்தையாரை இழந்து விட்டார். தாயார் வறுமையில் வாடுவதை அவரால் பொறுக்க முடியவில்லை. மானிப்பாய் விவேகானந்த வித்தியாலத்தில் பள்ளிப் படிப்பை தொடர விரும்பாது அதிபரின் அலுவலகம் சென்று நான் படிப்பை நிறுத்தப் போகிறேன். எனது தாயார் கண்கலங்குகிறார். நான் கூலி வேலை செய்தேனும் குடும்பச் சுமையை சுமப்பேன் என்று பச்சிளம் பாலகனாக இருந்த போதே நெஞ்சுரத்துடன் கூறி வேலைத் தேடிச் சென்றார். சின்னஞ்சிறுவனை யார் தான் வேலைக்குச் சேர்த்துக்கொள்வார்கள். ஏதோ இறைவன் திருவருளால் கட்டிட ஒப்பந்தகாரர் ஒருவர் கூலியாளாக இவரைச் சேர்த்துக் கொண்டார். தான் உழைத்த கூலியைத் தன் தாயிடம் கொடுத்து பெரும் மகிழ்ச்சி அடைந்தார் தாயை வணங்குவதும் தாயை நேசிப்பதும் தெய்வத்தை பிரீதி செய்யும் என்ற வேதப் பொருளை அறியாத இவர் இறைவன் திருவருள் வழி நடாத்தியபடி தாயின் நெஞ்சில் பால் வார்த்து இளைமையில் குடும்ப பாரம் ஏற்று துணிவுடன் குடும்ப வாழ்வில் உயர்ந்தார்.

தன்னை வேலையாளாக ஏற்றவரிடத்து நல்ல பணி செய்து விசுவாசமாக உழைத்து மேசனாகிப் படிப்படியாக தானே அரச ஒப்பந்தகாரராகி உழைப்பால் உயர்ந்தார் அரச ஒப்பந்தங்களை ஏற்று நேர்மையாகவும் விசுவாசமாகவும் உழைத்தார். அவரது உழைப்பால் உயர்ந்த அரச திணைக்களங்களின் கட்டிடங்கள் யாவும் இன்றும் புதுப்பொலிவுடன் திகழ்கின்றன.

மார்க்கண்டு இருபத்தெட்டு அகவையைப் பூர்த்தி செய்த காலத்தில் மணவாழ்வில் பிரசேக்க இறைவன் திருவுளங் கொண்டார். பிறவுன் வீதியைச் சேர்ந்த வடிவாம்பாளை இல்லத்துணையாக ஏற்க நேரிட்டது. இல்லறமல்லது நல்லறமன்று - என்று வள்ளுவர் வாய்மொழியும், மங்கலம் என்ப மனைமாட்சி என்பதும் சேர்ந்து நன்கலமான மக்கட் பேறும் கைகூடியது. இரு ஆண்கள் இரு பெண்கள் என குடும்பப் பாங்கு சிறப்படைந்தது. தனது பிள்ளைகளையும் இல்லறத்தில் இனிதே இணைத்தார் குடும்ப வாழ்வில் பிணைப்புண்டாலும் மார்க்கண்டு சுவாமியின் பூர்வ புண்ணியப் பேறாகக் கிடைத்த அருள் வாக்கு அளிக்கும் தெய்வ ஆற்றல் தொடர்ந்து நீடித்தது.

முத்த மகனான மனோகரனுடைய வர்த்தக நிலையமான அழகுசாதன மாளிகையின் பின் புறமுள்ள ஆசிரமம் தனது பணியைத் தொடர்ந்தது. நாலாபக்கங்களிலுமிருந்து பலர்வருவர். போவர் சுவாமியின் ஆறுதல் வார்த்தைகளை ஆசி மொழிகளைக் கேட்டுப் பயனறும் பணி இன்றும் நடைபெறுகிறது.

நித்திய பணி

காலை சூரியோதயமானது சுவாமிகள் முருகன் ஆலயத்தின் பணிகளில் ஈடுபடுவார் காலை பத்து மணிக்கு மானிப்பாய் காரைநகர் வீதியில் அந்தோனியார் ஆலய முன்றலில் கூப்பிய கரமும் குவிந்த மனமும். நெற்றியில் படர்ந்த திறுநீற்றுப் பூச்சும், சந்தன குங்கும அலங்காரமுடன் தூய வெண்ணிற வேட்டி, வெண்ணிற அரைக்கை சேட், தோளில் வெண்மையான சால்வை, நெடிதுயர்ந்த தோற்றம், முகமலர்ச்சி இவற்றுடன் மார்க்கண்டு சுவாமி தனது சேவைப் பணிக்கு தோற்றுவார். அவரைக் காண்பவர்கள் வழிவிலகி, வணக்கம் செலுத்தி, வரவேற்கும் வண்மை நித்திய காட்சி இது காண்பவர்க்கும் பரமானந்தம் கழுத்திலே பொன்கவசமிட்ட உருத்திராக்க மணிமாலை

சிவத்தோற்றப் பொலிவை அள்ளி வீசுகிறது. தெய்வீக மனம், தெய்வீகசோபை, தெய்வீகப் பணிக்கு புறப்பட்டுவிட்டது. அழகு சாதனக்கடையை அண்டி தனது ஆசிரமம் நோக்கிய பாதையில் மெல்ல நடந்து குடிலுக்குள் பிரவேசிக்கிறது அங்கு அவர் வருகைக்கு காத்திருப்போர்களுக்கெல்லாம் அவர் தரிசனம் மட்டற்ற மகிழ்ச்சிப் பிரவாகத்தை எழுப்புகின்றது.

அன்பும் அரவணைப்புடன் கூடியதுமான உபசார வார்த்தைகளால் வந்திருப்போரை ஆறுதல் படுத்துகிறார். அடுத்த அவர்களின் மனதில் நுழைந்து வந்த காரியம் அறிந்து, வந்த வினையும், வரவுள்ள தீவினையும் எந்த வழி மறையும், எல்லாம் முருகன் திருவருள் என்று உணரும் வகையில் சுவாமி தனது அருள் வாக்கினை அவரவர் இயல்பிற்கு ஏற்ப அளித்து அமரகிறார். குடிலில் எல்லாக் கடவுளரும் உருவப்படமாக உள்ளனர். சிவத்தோற்றம், முருகபக்தி, ஆனால் எம்மதமும் சம்மதமென்ற பரிபக்குவ உணர்வு எவரிடத்தும் ஆறுதல் தரும் எளிய வார்த்தைகள் இவைதான் சுவாமியின் கொடை.

சின்னச் செடியை நடடால் அதற்கு நீருற்ற வேண்டும் என இட்டு, களை எடுத்து நீர்ப்பாய்ச்சி பெரிய மரமாக வளரும் வரை கண்காணித்தால்தான் அது பழங்களைத் தரும். சுவாமி சின்ன வயதில் பெற்ற தெய்வ அருளாசி அவர் பெரியவராக வளர்ந்து குடும்பம், குழந்தைகுட்டி, பேரப்பிள்ளைகள் என்று பரந்த பாசப்பிணைப்பை விரிவாக்கிய போதும் தன்னை நாடி வருவோர்க்கு ஆறுதல் தரும் அருள் வாக்கினை அளிக்க ஆண்டவன் அவருக்கு மடைதிறந்துள்ளார். அந்த மடையில் இறங்கி, மனச்சுமை நீங்கி மனச்சாந்தி பெறுவோருக்கு மார்க்கண்டு சுவாமி மகிமை வாய்ந்தவர். மற்றையோர் என்ன நினைக்கிறார்கள் என்பது பற்றி அவருக்கு துளியும் சிந்தனை இல்லை.

கடைகண்ணி பார்க்கிறார் உலக காரியங்கள் செய்கிறார் இவர் என்ன சாமி? என்று என்னவோ சாமிக்கு இலக்கணம் பரதேச கோலம் கஷாய வேட்டி, பந்த பாசமறுந்த துறவு நிலை என்றுதான் பலரும் எண்ணுகிறார்கள். இவை வேடங்கள்? வேடதாரிகளுக்கும் செயல்களுக்குமிடையே காணும் முரண்பாட்டை வைத்துத் தான் உலகம் சுவாமிகளை சந்தேகக் கண் கொண்டு பார்க்கிறது. தனது மகன் நடாத்தும் அழகுசாதனக் கடையிலிருந்து சுவாமிகள் வியாபாரத்தையும் நடாத்துவார். பேரப்பிள்ளைகளையும் குடும்ப உறுப்பினர்களையும் அழைத்துக் கொண்டு செல்வச்சந்திதிக் கந்தன் வல்லிபுர ஆழ்வார் கோயில்களுக்கு தரிசனத்திற்கு செல்வார். அன்னதானம் கொடுப்பார் தனது குடிலில் ஓய்வாக இருப்பார். ஒரே கதிரையில் ஆற அயர்ந்து இருப்பார். தேடி வருபவர்களுக்கு தேவைப்படும் வழிகாட்டுதல்களைத் தெய்வ வாக்காக அளித்து மனநிறைவுபெறுவார். முதுமையடைந்ததும் உடலிலோ மனதிலோ முதுமையில்லை ஆனால் தனது கூடுதிறக்கும் காலத்தை விரைவில் யாவருக்கும் அறிவிக்கப் போகிறேன் என்று அடிக்கடி தற்போது தன்னைச் சந்திக்கும் அடியவர்களுக்கு கூறி வருகிறார்.

இவரது யோகம் கர்மயோகமா? ஞான யோகமா? பக்தி யோகமா? அவருடன் சிறிது நேரம் உரையாடினால் அவரது நிலையை உணரலாம் அவரிடம் ஆழ்ந்த ஞானமோ உணர்ச்சி பூர்வமான பக்தி உணர்வோ வெளிப்படையாக துலங்காது. அவதானிப்பின் தனது வாழ்நாள் கால கடமைகளை எப்படிச் செய்து முடித்தேன் என்று கூறுவதிலிருந்து கர்மயோக அனுஷ்டானமே என்று எண்ணத் தோன்றும்.

சுவாமியின் சேவையை அறிந்த சிங்கள பிரமுகர் அவருக்கு அகில இலங்கை சமாதான நீதவான் பட்டத்தை வழங்கி மகிழ்ந்தார். சுவாமி அந்தப் பணியையும் தனது சேவைகளுடன் மேலதிகமாக இணைத்து சமாதான நீதவானாக நீண்டகாலம் பணி புரிகிறார்.

ஒரு சமயம் மானிப்பாய் பட்டினசபையில் உறுப்பினர் பதவிக்கு அவரைப் போட்டியிட நிறுத்தி விட்டார்கள் மிக உயர்ந்த சமூக மேன்மக்களுடன் சாதாரண மார்க்கண்டு போட்டியிடும் நிலை உண்டானது. அவரது வெற்றிபற்றி எவரும் எண்ணவில்லை. ஆனால் அவருக்கு கிடைத்த சின்னம் அன்றைய சூழலில் சாதாரண மக்களைத் தியங்க வைத்து அவருக்கு அமோக வெற்றியைத் தேடித் தந்தது அவர் பட்டின சபையின் உபதலைவராகவும் பணிபுரிய நேரிட்டது இவற்றையெல்லாம் தெய்வ வழிநடத்தலெனவும், தனக்கே தனது இச் செயல்கள் பற்றி விளங்கமுடியாத நிலையென்றும் தனது வாழ்க்கைப் பாதை முருகனது அருடகடாட்சம் என்றும் சுவாதமிகள் அடிக்கடி கூறிமகிழ்கிறார் இந்த உலகில் எல்லாம் இறைவன் செயல் என்று எண்ணிக் கொண்டால் எவ்வளவு அமைதியை நாம் கண்டு மகிழ முடியும் என்பதை யாரேனும் நினைக்கிறார்களா?

மார்க்கண்டேயர் வீதியில் முருகன் அருளாலயம்.

மானிப்பாய் தெற்கிலே செல்லமுத்து விளையாட்டு மைதானத்திலிருந்து ஓரமாகச் செல்லும் ஒழுங்கை மார்க்கண்டேயர் வீதியிலுள்ள முருகன் ஆலயத்தின் அயலாகச் செல்லும் அங்கே முருகப் பெருமான் கோயில் கொண்டிருக்கிறார். பஜனைகள் அன்னதானங்கள் அருள் பொழியும் அனைத்து கரியமும் இந்த ஆலயத்தில் தவறாது நடைபெறுகிறது அந்த ஆலயத்தின் முருகன் அருளொளி வீச அந்த அருட் கடாட்சத்திற்கு வடிகாலாக அங்கே மார்க்கண்டே சுவாமிகள் காரணகர்த்தா வீற்றிருக்கிறார். இக் கோயிலை அண்டித்தான் சுவாமியினுடைய இருப்பிடமும் அமைந்துள்ளது.

கொட்டடியில் பக்தர்களால் அமைக்கப்பட்டு குடியமாத்தப்பட்ட ஆசிரமத்தை விட்டு நீங்கிய பின் மார்க்கண்டு சுவாமிகள் தனது தெய்வ உபாசனையை இந்த ஆலயத்தைக் கட்டியெழுப்பி வளர்த்து


அப்பகுதி மக்களுக்கென அருட்பிரசாதமாக தந்துள்ளார். நித்திய பூசைகள், தன்னைநாடி வருவோர்க்கு ஆறுதல் வார்த்தைகள் அடியவர் பசிதீர்க்கும் மகேசுவர பூசை கன்னிப் பெண்களை சுமங்கலிகளாக்கும் திருவிளக்குப் பூசை இவைகளைக் கிரமந் தவறாது செய்து வருகிறார்.

இந்த ஆலயத்தில்தான் மார்க்கண்டேய சுவாமிகளின் முருக உபாசனையால் தமது உலக நன்மைகளை அனுபவித்து முருகபக்தியை வளர்த்த அடியவர்கள் ஒன்றுசூடி சுவாமியினுடைய ஜெயந்தி விழாவை வருடந்தோறும் நடாத்தி வருகின்றனர்.

மார்க்கண்டு சுவாமிகளின் ஜெயந்தி

சுவாமிக்கு தாய் தந்தையர் இட்ட திருநாமமே மார்க்கண்டு என்றும் பதினாறு வரம் பெற்ற சிவபக்தனான மார்க்கண்டன் நாமத்தை தெய்வ சித்தத்தால் சூடியதாகவே என்னவோ என்றும் இளமைப் பொலிவுடன் இவர் விளங்குகிறார். இருபது ஆண்டுகளாக அவரின் தெய்வ அருள் வாக்கின் பயனை அனுபவித்தவர்கள் முன்னின்று இந்த ஜெயந்தி விழாவை எடுத்து வருகின்றனர். மண்ணிற் பிறந்தார் பெறும் பயன் கருதியே ஜெயந்தி விழாக்கள் எடுக்கப்படுவது எமது சமய மரபு. ஒருவர் பிறந்ததனால் பலருக்கு பயன் உறுதியும், பரோகாரம் என்றால் பிறர்க்கு உதவவது என்று கூறுகிறார்கள் ஆனால் பரம் என்பது மேலானது- அதாவது இறைத்தன்மை பெறுவதே பரம் அந்த இறைத் தன்மைக்கு அண்மையில் ஒருவர் தன்னையும் மற்றவரையும் அழைத்ததுச் செல்வதே பரோபகாரம் அதாவது மக்கள் சேவையே மகேசன் சேவை என்பது நல்வாக்கு.

அறியாமை மிகுந்த இவ்வுலகில் திசை தெரியாது உலக இருட்டில் நின்று தடுமாறும் பலரை வெளிச்சத்திற்கு இட்டுச் செல்வதே மகத்தான சேவை சிவனடியாரை வழிபடுவது சிவனை வழிபடுவதற்கு



சீருவர் நடனம்




வேல் பூசை



ஜெயந்தி விழா பூசை



അമ്മയുടെ ചിത്രം



മകളുടെ ചിത്രം



അമ്മയുടെ ചിത്രം

ஒப்பானது. என்பதே சைவம் சங்கம வழிபாடு என இதனை அழைப்பவர் சாதாரண மனித வாழ்வில் வறுமை, பிணி, புத்திரசோகம், வேலையின்மை என்று உலகச் சிக்கலில் திக்கித் தவிர்ப்பவர்களை சுவாமி கலங்கரை விளக்கமாக நின்று முருகன் அருளால் கரைகாண வழிகாட்டுகிறார். அதனால் பலன் பெற்றோர் தெய்வ விசுவாசம் பெறுகிறார்கள் இறைவன் மீது ஏற்படும் நம்பிக்கையினால் மானிட வாழ்க்கை பயனுடையதாக ஆக்குகிறார்கள். இந்த வகையில் இருபது வருடங்களாக மார்க்கண்டு சுவாமியின் ஆறுதல் அருளாசிக்கு உட்பட்டவர்கள் இந்த ஜெயந்தி விழாவை ஒரு தெய்வீக நிகழ்வாக மாற்றியுள்ளனர்.

ஒரு சைவ ஆதினத்தில் நடைபெறும் நிகழ்ச்சியாக இது வடிவமைக்கப் பட்டுள்ளது மார்க்கண்டு சுவாமிக்கு அபிடேகம், பாத பூசை என்று தொடங்கி திருவிளக்கு பூசை என்று சுமங்கலிப் பிரார்த்தனை இடம்பெறும் நாம பஜனை தொடர்ச்சியாக நடைபெறும் சமூகத்தில் நற்பணியாற்றியோர் கலைஞர்கள் ஆன்மீகத்தில் ஈடுபட்டு அரும்பணி செய்வோர் எனப் பலரை தேர்ந்து அவர்கள் கௌரவிக்கப்பட்டு பட்டங்கள் வழங்கப்பட்டு போற்றப் படுவது வழக்கம் இதில் சமூக சேவையும், இறைபணியும், கலை ஈடுபாடுமே இப்பாராட்டின் உள்நோக்கமாகும். எந்தவித அரசியல் கலப்புமின்றி ஒரு தெய்வீக ஆசி வைபவமாகவே இது நடாத்தப்படும் இதுவும் மார்க்கண்டு சுவாமிகள் இதயத்தில் தோன்றி அவரது ஆவலால் தங்குதடையின்றி தொடர்ந்து நடைபெறுகிறது. ஜெயந்தி விழாவின் இறுதியில் பாடசாலை மாணவர்களுக்கு வேண்டிய கற்றல் உபகரணங்கள், உடுதுணிகள் பாடநூல்கள் என்பன தானமாக வழங்கப்படுகிறது. முடிவில் சுவாமிகள் வேல்தாங்கி திருமுருகக் கோலத்தில் தன்னை நாடி நிற்போர்க்கு அருளாசி வழங்கி திருநீற்றுப் பிரசாதம் வழங்கி மகிழ்வார். இந்த ஜெயந்தி விழா இறைவனது சித்தப் படியே வருடாவருடம் நடத்தப் படுகிறது அதுவும் பலர் உவகை

பெற மனநிறைவாக நடாத்தப் படுகிறது என்று சுவாமிகள் அடிக்கடி கூறி மகிழ்கிறார்.

முருகன் அருள்வாக்கு

மானிப்பாய் அத்தோனியார் ஆலயத்தின் முன்பாக ஒரு அழகு சாதனப் பொருள் விற்பனை நிலையம் அதன் அயலில் உள்ள சிறிய ஓடை வழியாக தினமும் பலர் சென்று திரும்புகிறார்கள். சில வேளைகளில் அந்த ஓடையில் காத்து நிற்கின்றனர். அழகு சாதனக் கடையின் பின்புறம் அழகுற அமைக்கப் பட்ட ஒரு சிறிய குடில் அந்த குடிலில் தான் முருகன் அடியாரான மார்க்கண்டு சுவாமிகள் அமைதியாக அயர்ந்திருப்பார். வெண்மையான தூய உடையில் நெற்றியில் திருநீற்று கோடுகளின் மத்தியில் சந்தன குங்கும அலங்காரமுடன் இருக்கும் அவரைத் தரிசித்து ஆறுதல் பெறவே இந்த அடியார் கூட்டம் காத்து நிற்கிறது என்பது நன்கு பிரசித்தம்.

மனித ஜென்மம் எடுத்த எவருக்கும் மனக்குறைவு இல்லாதிருப்பதில்லை. எல்லாம் உலகக் கவலைதான் தனது குடும்ப உறுப்பினரது தீராத நோய், பிள்ளைகளின் எதிர்காலத்தில் வாழ்வு, கலியாணம், கடன் தொல்லை இத்யாதி தொல்லைகளால் துன்புறுவர்கள் தங்கள் இடைஞ்சல் தீராத? அல்லது இவைகளிலிருந்து மீள் வழிவகை தோன்றாதா? என்று சஞ்சலமடைவது இயற்கைதானே. இப்படி அல்லலுறும் அப்பாவிகளை அழைத்து மந்திரம், தாயத்து யந்திரம், சாந்தி, கழிப்பு என்று பணம் பறிக்கும் சூழ்ச்சி பரந்து கிடக்கிறது. இத்தகைய சூழ்நிலையில் தான் மார்க்கண்டு சுவாமிகளைத் தரிசிப்பது. மனநோய்க்கு மருந்தாக அமைகிறது. சுவாமிகள் இன்முகத்துடன் வரவேற்கிறார் இதயம் குளிர அன்பான ஆறுதல்

வார்த்தை பேசுகிறார். பின் தனது அருள் வாக்கு சத்தியத்தை வருபவர்கள் மனம் மகிழ்ந்து, கவலை தீர்ந்து ஆறுதல் பெற்று மனச்சாந்தியுடன் வீடு திரும்ப வழி செய்கிறார் இதனால் ஆறுதலும் சாந்தியும் பெறுவோர் துயரக் கடலில் தத்தளித்தோருக்கு துரும்பாக கரை சேர்த்த சுவாமியின் அருள் வாக்கு மார்க்கண்டு சுவாமிகளது நேச உறவுச் சக்தியாக வளர்ந்து வருகிறது.

அரசாங்க உயர் அதிகாரிகள் வர்த்தகப் பிரமுகர்கள் பல்கலைக் கழக விரிவுரையாளர்கள் வைத்தியர்கள் சாதாரண பாமர ஜெனங்கள் பெருங்கூட்டம் சுவாமியின் ஜெயந்தி தின நிகழ்வில் வருடாவருடம் கூடுகிறது.

தொண்டமானாறு செல்வச்சந்நிதி பூசகர் பரம்பரையை சார்ந்த ஒருவர் அரசாங்கத் திணைக்களத்தில் கணக்காளர் அவர் இறக்குமதி வர்த்தகத்தில் ஈடுபட விரும்பி லட்சக்கணக்கான பணத்தை வங்கியில் கடனாக பெற்று பொருட்களை இறக்குமதி செய்து விட்டார். ஆனால் நாட்டின் சூழ்நிலையால் அப்பொருட்களை விற்பனை செய்ய முடியாத சூழ்நிலை ஏற்பட்டது கடன் தொல்லை. அவரோ அரச ஊழியர் தீர்க்க முடியாத சிக்கல் இந்த வேளையில் சந்நிதி தரிசனத்திற்கு வழமையாகச் செல்லும் சுவாமிகளைத் தரிசிக்க வந்தார். சுவாமி காசிப்பிள்ளை மடத்தில் தங்கியிருந்தோர். மனக் கவலையுடன் வந்தவரை பார்த்து நோயும் கூறி மருந்தும் கூறினார் சுவாமி நீ இறக்குமதி செய்த சேர்ட் கொலர்களை உடனே இந்தியாவிற்கு அனுப்பிவை உன் கவலைகள் தீரும் என்றார் இரண்டொரு தினங்களில் அந்தப் பக்தருக்கு பல லட்சம் ரூபா இலாபம் கிட்டியது. கடன் தீர்ந்தது கவலை தீர்ந்தது சுவாமியின் பாதங்களில் 25ஆயிரம் ரூபாவை சமர்ப்பித்து இறைசேவைக்கு பயன்படுத்துமாறு வேண்டிக் கொண்டார்.

தெய்வ அழைப்பு

மார்க்கண்டு சுவாமிகளைப் பலர் தமது இல்லத்திற்கு வருகை தருமாறு அழைப்பது வழக்கம் சுவாமி சில சமயங்கள் ஏற்றுக் கொள்வார். சில சமயங்களில் மறுப்பு தெரிவிப்பார் ஆனால் இறைவனது ஆணை கிடைத்ததும் தான் மறுப்புத் தெரிவித்த இடங்களிற்கே தன்னை வழிகாட்டி இறைவன் அழைத்துச் சென்று தன்மூலமாக முருகனருளை அள்ளி வழங்கி விடுவதுண்டு என்று சுவாமிகள் கூறுகிறார்.

கொட்டடி ஆசிரமத்தில் சுவாமி வாழ்ந்த காலம் மணந்தரை அருள் வாக்கு அம்மா சுவாமியைத் தனது இல்லத்திற்கு அழைக்க விருப்பம் கொண்டார் சந்நிதி முருகன்தான் சுவாமிகளை அழைக்கும்படி தனது கனவில் கூறியதாக சேதி அனுப்பியும் சுவாமி செல்வதற்கு உடன்படவில்லை. ஆனால் திடீரென ஒரு நாள் தனது காரை எடுக்கும்படி சாரதிக்கு அவசர பணிப்புரை செய்தார் மணந்தரை செல்லும் பாதையைச் சுவாமி முன்பின் அறியாதிருந்தும் முருகன் கட்டளைப்படி முருகனே வழிகாட்ட நேரடியாக சென்று அம்மா குடியிருந்த இடத்தில் வைத்த தீவினைகளை அகற்றி தெய்வ ஒளி பிரகாசிக்க முருகன் உத்தரவுப் படி செய்து அருளொளி ஓங்கச் செய்ததாக சுவாமி கூறினார்.

தொலைபேசியில் கேட்கும் ஆறுதல் மொழி

புரட்டாதி மாதம் சனிக்கிழமை சுவாமியின் குடிலில் அமர்ந்திருந்தேன். மானிப்பாயில் அதிசயம் நடக்கப் போகிறது என்றார் சுவாமியின் வார்த்தை கட்டாயம் நடந்தே தீரும் என்றார் அப்படி நடந்தால் அதையும் இந்த ஜெயந்தி விழாவில் மகிழ்ச்சிகரமாக அறிவித்து உங்கள் அருள்வாக்கின் வலிமையை உலகறியச்

செய்வோம் என்று கூறிக் கொண்டிருக்கும் பொழுது ஒரு தொலைபேசி அழைப்பு சுவாமிக்கு வந்தது. ஐரோப்பிய நாடொன்றிலிருந்து பெண்தனது துயரத்தைக் கூறி சுவாமியிடம் தனது கவலையைத் தீர்க்கும்படி வேண்டுகிறார். உருக்கமான அபயம் கோருகிறார்.

நீ சுவாமி சொன்ன வார்த்தையை மதிக்காது தான் இந்தத் துன்பத்திற்கு ஆளாகினால் உன் அப்பன் பேசிய மாப்பிள்ளையை கட்டு உனக்கு ஒரு கெடுதலும் வராது என்று நான் சொல்லச் சொல்ல ஒற்றைக் காலில் நிண்டெல்லே நீ கட்டினனீ. துயரத்தை அனுபவிக்கத்தானே வேணும் மார்க்கண்டு ஏன் சுவாமி என்று இருக்கிறான். அவனுடைய வார்த்தை அருள் வார்த்தை என்று நீ அப்ப மதிக்கேல்லை இப்ப அனுபவி என்று சுவாமி கூறுகிறார் சுவாமி நடந்தது நடந்து விட்டது இப்ப என்னைக் காப்பாற்றுங்கள் எனது கடல் கடந்த ஐரோப்பிய நாட்டிலிருந்து அந்த அயலைப் பெண் கெஞ்சுகிறாள். சரி நடந்தது நடந்ததாகட்டும் இப்ப நான் சொல்கிறபடி நட என்வார்த்தையை இனியாவது நம்பு உனக்கு ஆறுதல் கிடைக்கும் என்று அன்பு ததும்ப சுவாமி கூறுகிறார் கட்டாயம் பாரடிபுள்ள இது சுவாமி வாக்கு என்கிறார். தொலைபேசியில் ஒலித்த குரல் ஆறுதல் பெற்று ஓய்கிறது.

தாய் தகப்பனை மதித்து நடந்தால் ஒரு கேடுமில்லை எண்டு நான் சொன்னேன் இப்ப கேட்காததால் வந்த வினையைப் பாருங்கோவன் என்று அயலில் நிற்பவர்களைப் பார்த்து சுவாமி அன்பு ததும்பக் கூறி நிற்கிறார்.

தாய் தகப்பன் மாமன் மச்சான் என்று ஒரு குடும்பம் ஒற்றுமையாக வாழவேண்டும் குடும்ப மகிழ்ச்சி ஒரு போதும் குலையக்கூடாது என்பது சுவாமி அடிக்கடி கூறும் ஆறுதல் மொழியாகும்.

வெளிநாட்டு அழைப்புக்கள்

சுவாமிகளின் அருள் வாக்கால் ஆசீவாதம் பெற்று நல்ல நிலையில் வாழ்பவர்கள் பலர் வெளிநாடுகளில் வாழ்கிறார்கள் அவர்கள் தமது செலவில் சுவாமியை அழைத்து தமது துயரங்களைத் தீர்ப்பதுடன் மேலும் சுவாமியின் ஆசீவாதத்தை பெறவும் சுவாமிக்கு நன்றிக் காணிக்கையை செலுத்தவும் விரும்புகிறார்கள் ஆனால் சுவாமி இதற்கு இதுவரை சம்மதம் தெரிவிக்கவில்லை. ஒரு தரம் வெளிநாடு போய் வந்தால் என்ன? என்று சுவாமியிடம் கேட்டேன் எனது பக்தர்கள் அழைக்கிறார்கள் தான் ஆனால் எனக்கு அழைப்பு இல்லையே அழைப்பு வரட்டும் பார்ப்போம் என்கிறார் இங்கு தான் சுவாமிக்கு வெளிநாடு செல்லும் மனித ஆசை இல்லை அதுவும் முருகன் உத்தரவு கிடைத்தால் என்ற - முருகன் பணிபுரியும் அவரது செயலை விளங்க முடியும்.

மணல் தறை அம்மன்

அன்னை பராசக்தியை தன்னுள்ளே குடியமர்த்தி தெய்வீக அருட் சக்தியை நீண்டகாலமாக தன்னை நாடி வருபவர்க்கு வழங்கும் அம்மா மணல் தறையில் வாழ்கிறார். அவரால் வழங்கப்படும் திருநீற்றுப் பிரசாதம் அடியவர்களது துன்பங்களைப் போக்குகிறது தெய்வ பக்தி பெருகச் செய்கிறது தாயாக அன்பு சொரிந்து அரவணைத்து அன்னை திருவருளை ஆயிரமாயிரம் அடியவர்களுக்கு அள்ளி வழங்கி தெய்வீக மணத்தை நுகரவைக்கும் அம்மா பராசக்தியின் வடிவமாக எண்ணப்படுகிறார். நன்கு தளர்ந்து போயிருக்கும் அம்மாவிடம் அன்பு ஆறுதல் அளிக்கும் அருட்தன்மை நிறைந்து கிடக்கிறது.

அண்டசராசரம் முழுவதும் இப்படி எத்தனையோ அடியவர்கள் தங்கள் பக்தி சாதனையால் பக்தி நெறி பரப்பும் வண்ணம் தெய்வீகம்

வழிநடாத்தி செல்வதை எண்ணிப் பார்க்கிறேன் சிவ வேடம் தரித்தவர்களை சிவமாக பாவித்து உய்யும் நெறி இன்னமும் சோர்வு அடையவில்லை. பரம்பொருளின் ஆட்கொள்ளும் தெய்வவீலை கலியுகத்திலும் தொடர்ந்து கொண்டு தான் இருக்கிறது. தெய்வ சேவைக் கென்றே இறைவன் இத்தகையோர்களை ஆங்காங்கி தந்து எம்மை ஆட்கொள்ளும் அந்தப் பரம்பொருளின் பரமகருணையை வியந்து மகிழ வேண்டியதல்லவா நம்பணி.

நான் நடமாட முடியாது செயலற்று இருப்பதில் யாது பயன் தான் விரைவாக இறைவனைச் சென்றடைய வேண்டும் என்று மணல்தறை அம்மா தனது இதயக்கிடக்கையை மார்க்கண்டு சுவாமிகளிடம் கூறுகிறார்.

மார்க்கண்டு முருகபக்தி அம்மா அம்மன் அருட்கடாட்சம் பெற்றவர். தாயும் சேயும் உரையாடுவது போல இருவரதும் உரையாடலை அவதானிக்கும் போது தோன்றிற்று அம்மா தெய்வ அருளை யாசித்து தன்னை நாடி வருவோருக்கு தாராளமாக வழங்கும் பரார்த்த மனதுடன்தான் இன்றும் வாழ்கிறார் என்பது அவரது வார்த்தையால் வெளிப்படுகிறது இறைசேவை என்பது எத்தகைய ஆனந்தமானது தான் பெற்ற இறையருளை வாரிவழங்கும் இதயவிலாசம் பக்தி நெறியின் இயல்புதானே அனுபூதிமான்களுடைய அனுபவ வழிகாட்டுதல்களின் பெருங்கருணையே இந்த கலசம் பரமார்த்திக நிலையில் வாழ்வதற்கு பெருங்காரணம்.

அம்மா நீங்கள் நினைத்தவுடன் போகமுடியாது உங்கள் பணி இன்னமும் நிறையவே உண்டு எழுந்து நடமாடுங்கள் நீங்கள் நீடுவாழ்ந்த இன்னமும் இறைபணி நிறைய ஆற்றவேண்டியுள்ளது என்று மார்க்கண்டு சுவாமிகள் அம்மாவை ஆறுதல் படுத்துகிறார் அவ்விடம் ஆழ்ந்து கிடக்கும் அம்மன் அருளை பீறிட்டுப் பரவ வைக்க வேண்டி அம்மாவை

வணங்கி அவவின் தலையைச் சுற்றி ஒரு தேங்காயை அடிக்கிறார். அம்மா புன்னகை செய்கிறார். அவரைப் பார்க்கச் சென்ற எங்களுக்கு உற்சாகத்துடன் திருநீற்றுப் பிரசாதம் வழங்கி ஆறுதல் அடைகிறார். தொண்டு உள்ளம் எத்தகையது என நாம் பார்க்கிறோம்.

பார்க்குமிடமெல்லாம் நீயல்லா தில்லை
பாராமல் நானும் பட்டேன் தொல்லை -

என்று யோகர் சுவாமிகள் கூறிய அடிகளை நினைக்கிறேன் பார்ப்பதெல்லாம் பசுமையாக பசுமையின் வடிவமாக பராசக்தியின் சொருபமாக, பார்க்கும் செயலெல்லாம் பரம்பொருளின் கருணைச் செயலாகப் பார்ப்பதுதான் பக்தி நிலையின் வளர்ச்சிக்குரிய வழிமுறை என்று உணருகிறேன். எல்லாம் இறை செயல் எல்லோரும் தெய்வ சொருபங்கள் எல்லோரும் தெய்வீகத்தின் வெளிப்பாடுகளே.

பக்தியும் பைத்தியமும்

பக்தி ஒரு வகைப் பைத்தியமே நினைவு நல்லன செய்வதே பக்தி. இறைவனைப் பாடிப் பரவிச் சதா தியானித்து வாழ்பவர் இதயம் பரிசுத்தமாகிவிடும் அப்போது அவரது செயல்கள் யாவும் தெய்வவாக்கிற்கு உரியதாகி விடும் இது பற்றி ஆசாரியஸ்வாமிகளது ஒரு கதை.

ஒரு தீட்சிதர் சதாகாலமும் தெய்வ சிந்தனையில் வாழ்பவர் தனது பக்தியை பரிசோதித்துப் பார்க்க விரும்பினார். இறைவனும் தானும் ஒன்றே என்ற அத்வைத ஞானி அவருக்கு ஈஸ்வரனிடத்து அபார பக்தி எங்கும் நிறைந்த பரம் பொருள் தவிர வேறு ஒரு பொருள் கிடையாது என்பது அவரது கருத்து.

பைத்தியம் பிடித்தால் அந்தச் சமயத்தில் கெட்டவார்த்தைகள் பேசாமல், ஈஸ்வர பக்தி பண்ணினால் அப்பொழுது நம்முடைய பக்தி மெய்யானது என்று எண்ணினார். தனக்குப் பைத்தியம் வந்தால் நல்லது என்று நினைத்தார். ஊமத்தம் பூ இவற்றைச் சாப்பிட்டால் பைத்தியம் பிடித்து விடும் என்று அவருக்கு தெரியும் பைத்தியம் பிடித்த வேளையில் ஈஸ்வரன் நாமம் பேசினால் நல்லது ஆனால் வார்த்தை கெட்ட வார்த்தைகளாக வந்தால் என்ன செய்வது? எனவே பைத்தியத்தை தெளிய வைக்கவும் ஒரு மருந்தை ஏற்பாடு செய்தார். சிஷ்யர்களைக் கூப்பிட்டு நான் சொல்வதெல்லாவற்றையும் எழுதுங்கள் என்று சொல்லிவிட்டு பைத்தியம் பிடிக்கிற மருந்தைச் சாப்பிட்டார். பைத்தியம் பிடித்த உடனே உளற ஆரம்பித்தார். அவர் சொன்னதெல்லாவற்றையும் சீடர்கள் எழுதினார்கள் பின்னர் சீடர்கள் குருவின் ஆணைப்படி பைத்தியம் தெளியும் மருந்தைக் கொடுத்தார்கள் பைத்தியம் தெளிந்தது பைத்தியம் பிடித்திருந்த காலத்தில் என்ன பிதற்றினார் என்று பார்த்தால் ஈஸ்வரா உன் அநுக்கிரகத்தை என்னென்று சொல்வேன் சாதாரண மலர்களைப் பக்தர்களிடமிருந்து பெற்றுக் கொண்டு அவர்களுக்கு எவ்வளவு பெரிய கருணை செய்கிறாய் நான் போடுவது தும்பைப் பூ நீ எனக்கு தருவது மோட்சம் என்று தான் பைத்தியம் பிடித்த வேளை எழுதிய தோத்திரங்களைக் கண்ணில் நீர் சொரிய பாடி மகிழ்ந்தார். அந்தத் தோத்திரம் ஆத்மார்ப்பண ஸ்துதி அல்லது உன்மத்த பஞ்சாசத் என்று பெயர் பெறுகிறது.

உனமத்தம் என்றால் ஊமத்தப் பூ அல்லது பைத்தியம் என்று பொருள் அவருக்கிருந்த நிறைந்த பக்தி பைத்தியம் பிடித்த போதும் மாறவில்லை பக்தியில் ஈடுபட்டால் அந்தப் பரவம் ஒரு போதும் அழிவதில்லை

சாகிற போதும் துக்கம் வந்த போதும் கைகாலை இழுக்கிற வியாதி வந்த போதும் ஈஸ்வரனை நினைக்கும் நினைப்பு மாறாது இதற்குத்தான் பக்தி என்று பெயர்.

செல்வம் வந்த போதும் குடும்ப பாரம் வந்த போதும் எதுவந்த போதும் மாறாத பக்தியை நாம் ஏற்படுத்திக் கொள்ள வேண்டும்.


மார்க்கண்டு சுவாமியின் சிறு வயதுப் பக்தி அப்படியே மாறாது இருக்கிறது அது அவரது அருள் வாக்காகிறது அவருக்கு எவரிடத்தும் இரக்கம் இருக்கிறது. அன்பு இருக்கிறது அது அவரைச் சாமியாக வைத்திருக்கிறது.

மார்க்கண்டு சுவாமிகள்

நெடிதுயர்ந்த தோற்றம் ஒளிவீசும் கண்கள் வெற்றிலை குதப்பிய வாய் மானிப்பாய் கடை வீதியின் பின்புறம் ஒரு சிறு குழல் இங்கே அமர்ந்துள்ள மார்க்கண்டு சுவாமிகளைப்பலர் வந்திக்க வருகிறார்கள். தங்கள் துன்பங்களைக்கூறி மீள வழி கேட்கிறார்கள். அவரிடத்தே நம்பிக்கை வைத்துப்பலர் பல திக்குகளிலிருந்து வருகிறார்கள்.

இல்லறத்தார் தனது பிள்ளைகள் பேரப்பிள்ளைகளோடு குதூகலமான குடும்ப வாழ்வு வாழ்பவர் நாளாந்த உலகியல் விடயங்களை தள்ளாது மனநிறைவோடு ஏற்று வாழ்கிறார். தனது வாழ்விடத்தின் அயலில் ஓர் ஆலயம் அமைத்துப் பேணி வருகிறார். அவரிடத்தே நம்பிக்கை கொண்டவர்கள் வருடாவருடம் அவரது ஜெயந்தி விழாவைக் கொண்டாடி மகிழ்கிறார்கள்.


என்னையும் ஒரு ஜெயந்தி விழாவிற்கு அழைத்திருந்தார்கள் நான் அவரைப் பார்க்க அவரது குடிலுக்கு சென்றிருந்தேன். என்னைப்பார்த்துச் சொன்னார் நீங்கள் என்னை நம்ப மறுக்கிறீர்கள்? என்று நான் கட்டாயம் உங்கள் ஜெயந்தி விழாவிற்கு வரவேண்டுமா? என்று கேட்டேன். இது இறைவனின் அழைப்பு என்றார். இறைவனின் பெயரில் எவர் எது சொன்னாலும் நீ நம்பு அந்த வார்த்தையை



சுவாமிகளுக்கு பாதபூசை



வேலுடன் சுவாமிகள்



சென்னை நகரில்



சென்னை நகரில்

நான் உனது விசுவாசத்தினால் உண்மையாக்குவேன். என்று பகவான் எனக்கு வாக்குத்தந்துள்ளார். ஆகவே பகவான் வார்த்தையை ஏற்று வாழ்வது தான் என் வாழ்வு நான் அவரது ஜெயந்தி விழாவில் பூரணமாகக் கலந்து நடப்பவைகளை தெய்வசித்தத்துடன் அவதானித்தேன்.

தெய்வம் மானுஷ ரூபிணை - தெய்வம் மனித உருவில் தான் உள்ளது என்கிறது வேதம் மனிதனே தெய்வீகம் என்கிறார். பகவான் பாபா தெய்வத்தை ஒருபோதும் ஆராய முயலாதே. தெய்வத்தை ஆய்வுப்பொருளாகக் கொள்ளாதே. உன்னை நீ ஆராய்ந்து ஆன்ம விசாரம் செய் உன்னிடத்தே நிறைந்துள்ள தெய்வீகத்தை அறி என்ற பகவான் கட்டளைப்படி என்னை நான் அறியும் ஆராய்ச்சியில் ஈடுபட்டுள்ள எனக்கு மார்க்கண்டு சுவாமிகளை ஆராய உத்தரவில்லை.

தன்னிடம் சிறுவயதில் தெய்வீகம் குடி கொண்டதாக அவர் என்னிடம் சொன்னார். எல்லா மனிதரிடத்தும் தெய்வீகம் நிறைந்துள்ளது. அதனை வெளிப்படுத்துவது அவர்களது சாதனை பூர்வீக புண்ணியப் பலன். மார்க்கண்டு சுவாமிகள் பூர்வீகத்தில் ஏதோ சம்பாதித்திருக்கிறார். அது இந்த ஐன்மத்தில் இல்லற வாழ்வில் நன்றாக உலகியலை அனுபவித்து வாழ்ந்த அவரிடத்தே. வாக்காக, ஞானமாக, பிறர் துயரத்திற்கு ஆறுதல் தரும் அபய வார்த்தையாக வெளிவருகிறது.

என்னைக்கானும் போதெல்லாம் சொல்வார். நீங்கள் என்னை நம்ப மறுக்கிறீர்கள்? என்று என்னையே நான் யாரென்று இன்னமும் அறியவில்லையே. என்னையறிந்து என்னை நம்பத்தானே நான் பிறந்தேன். ஆனால் மார்க்கண்டு சுவாமிகளிடம் ஒரு கலை இருக்கிறது? அந்தக் கலை இந்தச் சஞ்சல உலகில் பலருக்கு ஆறுதல் வார்த்தைகளாக, வாழ்க்கைக் கடலில் சிக்கித் தவிப்பவர்களுக்கு

மிதப்புக் கட்டையாகப் பயன்படுகிறது. அது அவருக்கு இறைவன் தந்த பணி அவர் தனது பணியைக் குறைவு பபாது செய்கிறார். அவரது பணி தொடரட்டும் ஓங்கி வளரட்டும்.

தெய்வீகத்தை யார் விதைத்தாலென்ன இந்த மண்ணின் சொத்து தெய்வீகந்தானே ஆற்றிவார். எப்பவோ முடிந்த உண்மை தெய்வீகத்தை அறியாதவர்கள் ஏதேதோ சொல்கிறார்கள்.

தெய்வீக வார்த்தையை ஏற்றுத்தான் நான் மானிப்பாய்க்கு வந்தனான். அதிலே ஒரு பிசகுமில்லை. எமது சந்திப்புக்களெல்லாம் இறைவன் வகுத்தவையல்லாமல் வேறில்லை.

கொல்லா நலத்தது நோன்பு பீநர் தீமை

கொல்லா நலத்தது சாஸ்பு-

என்பது தெய்வப்புலமை. பிறர் குற்றங்கண்டு மகிழும் இந்தக் கொடிய உலகில் மார்க்கண்டு சுவாமிகள் பலருக்கு ஆறுதல் வார்த்தை தருகிறார். துன்பம் வந்தபோதெல்லாம் அவர் குடிவருக்கு ஓடோடி வருகிறார்கள். தங்கள் உலகியல் வாழ்வில் இடர்பட்டபோதெல்லாம் பாதையில் தடுக்கிய பொருளை எடுத்து தூர வீச இவரிடம் வருகிறார்கள். ஒரு சிலருக்கு ஆறுதலாக அபயமாக வாழ்வது எத்துணை அருமையான பாக்கியம்.

நிழல் கொடுக்கும் மரங்கள் அந்த மண்ணில் அதிகம். விஷம் கொடுக்கும் மரங்கள் வளர்வது மண்ணின் குற்றமல்லவே. நிழல் தரும் மரத்தை களைத்தவர்கள் நாடுகிறார்கள். பழம் கொடுக்கம் மரத்தை பறவைகள் நாடுகின்றன. விஷம் கொடுக்கும் மரத்தை எவரும் நாடுவதில்லை. மண்- மாதா அல்லவா? பூமித்தாயின் புதல்வர்கள் புனிதர்களாவது இவர்களுடைய உறவினால், தரிசனத்தினால், சேர்க்கையினால் அல்லவா?

தீயவர்களுடன் ஒரு வினாடியேனும் சகவாசம் வைக்காதே என்கிறார். பகவான். மார்க்கண்டு சுவாமிகளுடன் சகவாசம் வைத்துக் கொள்ள விரும்புவார்கள் நன்மை பெறுவார்கள். தெய்வீக விசுவாசம் யார் விதைத்தாலும், அது விளைந்து பெருகும்.

செட்டிமாரின் செல்லக்குழந்தையாக தெய்வீக சாயல் காட்டிய மார்க்கண்டா தெய்வசித்தத்தால் மானிப்பாய் வந்தார். கடந்த காலம் என்னவோ? நாமறியோம். நிகழ்காலம் நிழல் தரும் காலம். தெய்வப்பணியின் அளவீடு எனக்குத் தெரியாது. சிறுதுளியேனும் பெருவெள்ளமாகும். அதனால் மார்க்கண்டு சுவாமிகளது மனம் எண்ணுவதெல்லாம், மாண்புற அவரது செயல்கள் நம்பியவர்களுக்கு நலங்கள் பெருக, அவர் மூலமாகத் தெய்வ சித்துக்கள் சுரக்க இறைவனே உள் நின்று ஒளிரட்டும்.

குமாரசாமி சண்முகநாதன்

வாழ்த்துரை


மனித வாழ்வின் உண்மை நிலையை வெளிப்படுத்துவதே ஆன்மீகம். அஞ்ஞானம் தன்னை அகல்விக்கும் நல்லறிவே என மணிவாசகப் பெருந்தகை கூறியிருப்பது இதற்கு அணி செய்கின்றது. ஆன்மீக வாழ்வு கைகூடியிருப்பது விட்ட குறை தொட்டகுறையே அன்றி வேறு எவ்வாறு எடுத்தியம்ப முடியும். அந்த வகையில் இறையருள் கைகூடி நிற்ப ஆன்மீகப் பணியே நற்பணியாகக் கொண்டு மக்களுக்காற்றி வரும் அளப்பரிய தொண்டினை வாயார வாழ்த்தாதிருக்க முடியுமா? ஆன்மீகப் பணியாற்றுவோர் எதிர் கொள்ளும் இடர்களோ அளப்பரியன அந்த வகையில் எனக்கு ஏற்பட்ட இடரைக் களைய ஓடோடிவந்து உதவிய பெருமையை என்னால் மறந்திட முடியாது அப்படியாக 1985 ஆண்டிலிருந்து நான் படும் துன்ப துயரங்களுக்கெல்லாம் நிவாரணம் அளிக்க முன்வந்துதவிய பெருமை முருகனருள் மார்க்கண்டு சுவாமிகளைச் சாரும் அவர்களின் நாவில் முருகன் நடனமாடுகின்றான்.

தமிழ் மக்களுக்கு ஏற்பட்ட துன்ப துயர காலத்தில் மக்கள் நிம்மதியடைய சுவாமிகளது ஆன்மீகப் பணி அரும்பணியாற்றியுள்ளது.


ஆன்மீக நெறி நிற்போருக்கு அட்டமா சித்திகள் கைகூடும் இதனை திருமூலர்.

நாபிக்க தோமுகம் பன்னிரண்டங்குலம்
நீ சித்தம் வைத்து நினைவ வல்லையேல்
மாசித்தி மாயோகம் வந்து தலைப்பெய்தும்
தேகத்துக் கென்றும் சிதைவில்லையாமே.

என்னும் பாடலில் தெளிவாகக் கூறியுள்ளார். இவ்வாறு சிவப்பணி செய்து மக்கள் மனதில் குடிபுகுந்து விட்டார். ஸ்ரீ முருகன் அருள் மார்க்கண்டு சுவாமிகள் அவர்களது தெய்வப்பணி விரிவடைந்து அல்லலுறும் மக்களுக்கு ஆறுதலையும் தேறுதலையும் அளிக்க எல்லாம் வல்ல மணல்தறை மீனாட்சி அம்பாள் முன்னின்று அருள் பாலிப்பாராக.



சுவாமிகளின் ஜெயந்திவிழா



மணல்தறை அம்மன்

Figure 1. (a) Schematic diagram of the experimental setup.




Figure 2. (a) Schematic diagram of the experimental setup.



சுவாமிகளது அருட்பணி தாங்கி வெளிவரும் நூல் மக்கள் மனதில் சிவநெறியை வளர்க்க ஆதாரமாக அமைய வேண்டுமென்று வாழ்த்தி நிற்கின்றேன்.

இன்பமே சூழ்க எல்லோரும் வாழ்க.

சபம்

தெய்வீக நெறியில் நிற்கும்

சிவஞான மணலத்தறை அம்மையார்.

3-10-2004

சுவாமிக்கு சமர்ப்பணம்

மார்க்கண்டு சுவாமிகள் அவர்களை எனக்கு சிறுபராயத்தில் இருந்து இன்று வரைக்கும் அன்பின் வடிவமாகவும், பொலிவான முகமலர்ச்சியுடனும் கண்டு கொண்டிருக்கின்றேன். இவர் அரசாங்க ஒப்பந்தகாரராகவும் மானிப்பாய் பட்டின சபை சேர்மனாகவும் இருந்தகாலம் தொட்டே இதை பக்தியுடையவர். இவருக்கு யாழ் வர்த்தகர்கள் சிலர் இவருடன் கூடிய நட்பு கொண்டுள்ளதால் சுவாமியாருக்கு யாழ் கொட்டி சிறிவிவாசம் வீதியில் ஓர் ஆச்சிரமமும் அமைத்து இவர் பயணம் செய்வதற்கு ஒரு Oxford மோட்டார் வாகனமும் 1981ம் ஆண்டுப் பகுதியில் அன்பளிப்பு செய்துள்ளார்கள். பின்பு நாட்டு நிலமையால் தனது வீட்டுக்கு பக்கத்தில் ஒரு கோவில் அமைத்து அதில் ஒவ்வொரு பிரதி வெள்ளிக்கிழமைகளிலும் அன்னதானமும் வருவோர்க்கு அருள்வாக்கும் அளித்துக் கொண்டிருக்கின்றார். சுவாமிகள் அவர்கள் எனக்கு தெரிந்த காலம் தொட்டு தொழிலோ அல்லது இறைவன் தொண்டிலோ மனம் சோர்வடையாமல் எதுவும் நினைத்ததை நிதானத்துடன் செய்து முடிப்பதை 1971ம் ஆண்டு இவருக்கு கிடைத்த சமாதான நீதவான் பதவியை எல்லோருக்கும் இன்முகத்துடன் சேவையாற்றினார். எங்களுடைய கண்முன்னுக்கு எவ்வளவோ ஆக்கத்திற்கு தேவையான அற்புதங்களை நிகழ்த்தியுள்ளார். தற்போது அண்மையில் நடந்த ஒரு சிறு சம்பவம் எமது கடைமில் ஓர் அரசாங்க கட்டிட ஒப்பந்தகாரர்

சீமெந்து கட்டிடச்சாமான்கள் வேண்டுவது வழக்கம். சுவாமிகளும் என்னுடன் வந்து கதைத்துக் கொண்டு இருக்கும் பொழுது மேற்படி ஒப்பந்தகாரரும் தனது நிலைமையை சாமியாரிடம் விளக்கி அதற்கேற்ற ஆறுதலைப் பெற்றுக் கொண்டார். இடையில் ஒருநாள் சாமியாரிடம் பூசை வைக்கும்படி கேட்க சாமியார் பூசை வைத்துவிட்டு எனக்கு வந்து சொன்னார். இவர் கனநாட்களுக்கு இருக்கமாட்டார் என்று அதே மாதிரி 29 நாட்களில் நடந்துவிட்டது. இதைப் போன்ற எண்ணற்ற நிகழ்ச்சிகளையும் நான் பார்த்துக் கொண்டிருக்கின்றேன். எனவே இது போன்ற பல நிகழ்வுகளை அவருடைய அடியார்களுக்கு தான் தெரியும் இவர் இன்னும் பல ஆண்டுகள் எங்களோடு இருப்பதற்கு எல்லாம் வல்ல முருகப்பெருமான் இரங்கி மன்றாடுகின்றேன்.

வணக்கம்

இல்லை என்ற சொல்லுக்கு இல்லை என்ற பதத்துடன் சகல வளமும் கொண்டு இன்று வரைக்கும் ஆட்சி செய்யும் மார்க்கண்டு சுவாமியார்களுக்கு.

சமர்ப்பணம்

அன்புள்ள

திருவாஞ்சீஸ்வரன்

**ஸ்ரீ முருகன் அருள் மார்க்கண்டு
சுவாமிகள் எனது தகப்பனார்.**

அவர் எம்மை சிறுவயதிலிருந்து அன்பாக வளர்த்து இனிய குடும்ப வாழ்வை அமைத்து தந்த ஒரு பெருந்தகை அன்று முதல் இன்று வரை தனக்கென வாழாது பிறருக்காகவே வாழ்த்து வருகின்றார். நாட்கள் இங்கு இருந்த காலங்களிலே ஒவ்வொரு வெள்ளிக்கிழமையும் செல்வச்சந்திதிக்கு சென்று வருவார் அதை விட தீர்த்தத் திருவிழாவிற்கு மடத்திலே உணவு சமைத்து கொடுத்து காவடியும் எடுத்து மகிழ்வார். இன்று தனக்கென ஸ்ரீ முருகன் அருள் நிலையத்தினை அமைத்து



இராசலிங்கம் குடும்பம் - கனடா



சுவாமிகளின் முத்தமகளின் குடும்பம் - ஜேர்மனி

வழிபட்டு வருகிறார். அவர் பூசை வழிபாடுகளின் மூலம் செய்யும் அறிதவிகளை ஜேர்மனிக்கு வரும் அவருடைய பல அடியார்கள் வியந்து எங்களுக்கு கூறுவதையிட்டு சந்தோசம் அடைகின்றோம். சென்ற வருடம் நாங்கள் குடும்பமாக இங்கு வந்த பொழுது தான் நேரிலே எனது தகப்பனாரிடம் வரும் அடியார்களைப் பார்த்து மகிழ்ச்சியிலே ஒவ்வொரு வெள்ளிக்கிழமையும் பூசை வழிபாடுகளும் அடியார்களின் குறை தீர்த்தலும் அன்னதானமும் சிறப்பாக நடைபெறுவதை கண்டோம் எவ்வளவு மக்கள் கூட்டம் எங்களுக்கு சிறப்பை அளிக்கின்றன. எனது தகப்பனாரும் ஸ்ரீமுருகன் அருள் மார்க்கண்டு சுவாமிகளின் அருளினால் எனது கணவரும் செபளிரீன் தர்மசீலன் அவர்களைக் கரம் பிடித்து நாங்கள் நல்ல குடும்பம் அமைத்து மூத்த மகனான றெனிவகிஷ்கேசனும் அடுத்த மகனாக யூலிகொனியும் மற்றய மகனாக தமறாவையும் பெற்று சீரும் சிறப்புடன் ஜேர்மனியில் வாழ்ந்து வருகின்றோம். என்றென்றும் முருகன் அருள் பெற்று எனது தகப்பனாரும் ஸ்ரீமுருகன் அருள் மார்க்கண்டு சுவாமியின் எல்லா அருளும் பெற்று வாழ முருகனை வேண்டி நிற்கிறோம்.

செபஸ்ரீன் தர்மசீலன்

ரஞ்சினிதேவி குடும்பம்

ஜேர்மனி

தகப்பன் சுவாமிகளின் அன்பைப்பற்றி

மா. மனோகரன்

லோட்டன் வீதி மானிப்பாய்

ஸ்ரீமுருகன் அருள் நிலையத்தினை ஸ்தாபித்தவரும் அந்நிலையத்தின் குருவுமாகிய ஸ்ரீமுருகன் அருள் மார்க்கண்டு சுவாமிகள் அவர்கள் எனது தந்தையாவார். எனது சிறுவயதிலிருந்தே எங்கள் மீது அன்பு வைத்திருந்தது போலவே எல்லோரிடமும் அன்பு

வைத்திருந்தார். மிகவும் இரக்க சிந்தனையுடையவர் அதே போல் எல்லோரும் நல்லவர்களாக வாழ வேண்டும் என்ற குறிக்கோளில் கண்டிப்புடையவா இல்லையென்று வந்தவர்களுக்கெல்லாம் மனங்கோலாமல் அள்ளிக் கொடுத்த பெருந்தகை தனது ஆரம்ப கால கட்டிட ஒப்பந்த வேலைகளிலே பல பேருக்கு வேலை வாய்ப்பினை கொடுத்தவர் இன்று தனது ஓய்வு காலத்திலே ஸ்ரீமுருகன் அருள் நிலையத்தினை உருவாக்கி நாடி வந்த அடியவர்களுக்கு அவர்களின் துன்ப துயரங்களை நீக்க ஆறுதல் வார்த்தைகள் கூறி அருள் புரிகின்றார். எங்கள் குடும்பத்திலே நான்கு பிள்ளைகள் முதலாவது எனது சகோதரி தர்மசீலன் ரஞ்சினிதேவி அடுத்தது நான் அடுத்ததாக தங்கை சத்தியசீலன் யமுனா அடுத்தது தம்பி மார்க்கண்டு சிறிதரன் எல்லோரையும் கல்வியூட்டி சீரும் சிறப்புமாக வளர்த்து அவர்களுக்கு உரிய நல்ல வாழ்க்கை துணையைத் தேடித் தந்துள்ளார். எனது சகோதரன் சகோதரிகள் குடும்ப சகிதமாக வெளிநாட்டில் வாழ்ந்து வருகிறார்கள் எனது மனைவி ஞானேஸ்வரி மகன் சமுத்திரராஜ், கஜன்ராஜ், மதுராஜினி நாங்கள் யாவரும் தந்தையாரின் வழிகாட்டலிலே சீரம் சிறப்புமாக வாழ்ந்து வருகின்றோம். அடுத்து எனது தந்தையாரின் செயற்பாட்டினாலேயே உருவான ஸ்ரீமுருகன் அருள் நிலையத்தில் நடைபெறும் நிகழ்வுகளுக்கு எனது தாயாரின் ஒத்துழைப்பு மிகவும் முக்கியமாக அமைகின்றன. சிவனும் சக்தியும் போல நின்று செயற்படுவார். எனது தந்தையாரின் ஜெயந்தி தின விழா ஒவ்வொரு வருடமும் ஜப்பசி 24ம் திகதி அன்று சிறப்பா கொண்டாடப்படுகின்றது அன்று விளக்கு பூசை சுவாமிகளுக்கு பாத பூசை னெ்பன வெகு சிறப்பாக நடைபெறுகின்றன. விசேடமாக அவ்விழாவிலே எமது மானிப்பாய் கிராமத்திலே சிறந்த சேவை செய்பவர்களுக்கும் கல்விமாண்களுக்கும் சுவாமிகளினால் கௌரவிக்கப்பட்டு பொன்னாடை போர்த்தி கௌரவித்து பட்டம் வழங்கப்படுகிறது. ஒரு சிறப்பு நிகழ்வாகும் அடுத்து எமது கிராமத்திலே கல்வியில் முன்னேற்றமடையும் உதாரணமாக புலமைப்பரிசில் 5ம் ஆண்டில், க.பொ.த.சாதாரணம்

பரீட்சை போன்றவற்றில் சித்தியடையும் மாணவர்களை கௌரவித்து பரிசில்கள் வழங்கப்படுகின்றது. அடுத்து ஒவ்வொரு வெள்ளிக்கிழமையும் சிறப்பு பூசைக்கரும மகேஸ்வரபூசையும் சிறப்பாக நடைபெறுகின்றது. எனவே மேலும் எனது தந்தையார் ஸ்ரீமுருகன் அருள் மார்க்கண்டு சுவாமிகள் தொடர்ந்தும் தனது அருள் சேவையினை செய்ய வேண்டும் என்று எல்லாம் வல்ல பிள்ளையாரையும் முருகனையும் பிரார்த்தித்துக் கெளகின்றோம்.

இப்படிக்கு

மா. மனோகரன்

சத்தியசீலன் யமுனா குடும்பத்தாரின் பார்வை,

எனது தந்தையாரை பிரிந்து எவ்வளவோ மைல் கடந்து ஜேர்மனியிலே குடும்பத்துடன் வாழ்ந்து வருகின்றோம் எவ்வளவு வசதிகள் எற்று வெளிநாட்டில் வாழ்ந்து வந்தாலும் எனது தகப்பனாரை மறக்க முடியாது மிகவும் அன்பாகவும் பண்பாகவும் வளர்த்து வந்தவர் அவருடைய பாசம் ஒரு வகையினது எல்லா உயிர்களிடமும் அன்புள்ளவர் அவருடைய அன்பினாலும் அரவணைப்பினாலும் தான் முருகன் அவருடன் சேர்ந்து கொண்டுள்ளது எளிதாக நினைப்பதுண்டு நாங்கள் சிறு வயதில் வாழ்ந்த காலம் தொண்டு இனிது வரை எல்லோருக்கும் உதவி செய்தே வருபவர் எல்லோரும் எல்லா நலனும் பெற்று வாழ வேண்டும் என்ற நல்ல சிந்தனை மனம் கொண்டவர் அவரின் அருளினையும் அறபதவிகளையும் பலர் இங்கு வந்து எங்களுக்கு கூறுவதை நான் பலமுறை கேட்டு சந்தோசம் அடைந்துள்ளேன் நான் சென்ற வருடம் குடும்பத்துடன் இங்கு வந்து எனது தகப்பனாரிடம் அம்மாவிடம் ஆசிரவாதம் பெற்று அவரின் அன்பையும் பெற்று மகிழ்ந்தோம் அவரின் பிற்கால வாழ்விலே ஸ்ரீமுருகன் என்ற அருள் நிலையத்தையும் அமைத்து அடியார்களின்

குறைதீர்த்து முருகனுடன் வாழ்ந்து வருவதையிட்டு நான் மனமகிழ்ச்சியடைகிறேன். நாங்கள் தகப்பனாரிடம் இல்லாத குறையின் அடியார்கள் தீர்த்து வைக்கின்றார்கள் நான் எனது கணவான் சத்தியசீலனுடனும் பிள்ளைகள் அன்பாக ஜேர்மனியில் தகப்பனாரின் அருளுடன் நிறைவாக வாழ்ந்து வருகின்றோம் தந்தையாரின் பெயரிலே வெளியிடப்படும் மலரினை வாழ்த்தி எனது தகப்பனாரும் தாயாரும் எல்லாம் வல்ல முருகனின் அருள் பெற்று சீரும் சிறப்புடன் நீடுழிவாழ வேண்டும் என வாழ்த்தி இம்மடலை வரைகிறோம்.

யமுனா குடும்பம்

ஜேர்மனி

சிற்தரன் பிரான்ஸ் பாச நோக்கு

ஸ்ரீமுருகன் அருள் மார்க்கண்டு சுவாமிகள் என எல்லோராலும் போற்றப்படும் சுவாமிகள் எனது தந்தையார் நான் அவர்களுக்கு இளைய மகன் எங்களுக்கு இரண்டு சகோதரியும் ஒரு சகோதரனும் நான் மானிப்பாயில் வசித்த காலத்திலே இளையவனாக இருந்ததினால் தாய் தந்தை சகோதர சகோதரிகள் எல்லோரினும் பாரிய அன்பைப் பெற்று மிகவும் செல்லமாக எல்லோரினும் வழிகாட்டலில் விழிந்து வந்தவன் நான் வெளிநாடு செல்ல முற்பட்ட போது எனது தந்தையார் பட்டதுயரம் எனது கண்முன்னிலே இப்பவும் தெரிகிறது எவ்வளவு தூரம் பாசமானவர் அது எனக்கு தான் தெரியும் அவர் எங்களுடன் மட்டுமில்லை எல்லோரிடம் பாசமானவர் அவரின் மனதின் தெளிவுக் கேற்ப ஸ்ரீமுருகன் அருள் நிலையத்தின் அமைத்து அடியார்களுக்கு ஆறுதல் கூறி அபயம் அளித்து முருகன் அவருடன் வாழ்ந்து வருவதையிட்டு மனமகிழ்ச்சி அடைந்து அவரைவிட்டு பிரிந்து வந்த மறந்து ஆறுதல் அடைகிறேன்.

இளையமகன் சிற்தரன்



சுவாமிகளின் உறுவினர் சுவாமிகளின் இளையமகன்



சுவாமிகளின் இளையமகன் ஜோமனிபில்

நான் கண்ட அருள்வாக்கு மார்க்கண்டு சுவாமிகள்

இற்றைக்கு சுமார் பத்து ஆண்டுகளுக்கு முன்னாள் அந் நிகழ்வு நடந்தது. அன்று ஒரு சிவராத்திரி தினம். வழமையாக சுதுமலை அம்மன் கோவிலில் வணக்கஞ் செய்துவிட்டு அடுத்த ஆலய முருகன் பதியில் முன்படிகளில் உட்கார்ந்து இருக்கிறேன். மாலை ஐந்தரை மணியளவில் ஒருவர் நான் இருந்த இடம் நோக்கி அவசரமாக வருகிறார். வந்தவர் யாருமில்லை எனது அன்புக்குரியவரும் நான் மதிப்பவருமாகிய காலஞ் சென்ற அமரர் சட்டத்தரணி இராசேந்திரம் அவர்கள். மாஸ்ரர் நீங்கள் இன்று இரண்டாம் சாமம் எங்கள் வேற்பிள்ளையார் கோவில் சிவராத்திரி பற்றி உரையாற்ற வேண்டும் என வேண்டுகோள் விடுக்கிறார். திருவருள் கூட்டவந்த அந்த வேண்டுகோளை ஏற்று அன்று இரவு அங்கு உரையாற்றினேன். வேற்பிள்ளையார் கோவிலின் கீழ்த்திசையில் ஒலிபெருக்கி கேட்கும் தூரத்தில் திருமுருகன் அருள்நிலையம் இருக்கிறது. அதில் இருந்து வரும் அடியார் கூட்டு அருள்வாக்கு சொல்பவர் தான் எம் மார்க்கண்டு சுவாமிகள். எனது சிவராத்திரி உரை என்னை அவரால் சிவசாதனன் பட்டம் பெற உதவுகிறது. அன்பன் திருவாக்கு சுமார் கணபதிப்பிள்ளையின் மருமகன் கோவில்கட்கு இல்லையென்னாது பொருள் வழங்குபவர் திரு. மார்க்கண்டு சுவாமியின் அன்பன் இருவரும் கலந்து பேசுகின்றனர். சுவாமி அவருக்கு கூறுகிறார் மாஸ்ரருக்கு ஒரு பட்டம் அளிக்க ஒருவர் உத்தரவிடுகிறார் என்கிறார். அன்பரும் அதனை ஆமோதிக்கிறார். அவரது ஜெயந்தி விழாவின் போது காவடி எடுத்து வேலுடன் சுவாமி ஊர்வலம் வருகிறார். சனக்கூட்டம் உடன் வருகிறது. முருகன் அருள் பாலிக்கிறது. மணந்தறை அம்மன் எனக் கணிக்கப் பெற்று அருள் பெற்ற அம்பாளின் பக்தையும் அன்றைய கூட்டத்தில் காட்சியளிக்கிறார். வேல் கொண்டு அருள் வாக்கு சொல்லும் அடியார் இடர்களையும் சுவாமிகள் எனக்கு சிவசாதனன் எனப் பட்டஞ் சூட்டுகிறார், பொன்னாடையும், போர்த்துகிறார். அன்று தொடக்கம் அவருடன் என் தொடர்பு

நீடிக்கிறது. ஒருதினம் வேல் கொண்டு கோவிலை வலம் வந்து என்னையில் வேலினால் அடையாளம் இடுகிறார். பல வருடங்கள் கந்தசஷ்டி விரதத்தை அனுஷ்டித்து மௌன விரதம் அனுட்டித்து நல்லூரிறி பிறந்து ஈழத்துச் சித்தர் யோகனின் அருள் பெற்ற சுவாமியவர்கள் அடியவனாக ஏற்றது முருகனின் கட்டளைபோலும்! ஒவ்வொரு ஜெயந்தி விழா (அவரின் பிறந்த தினம்) விற்கும் பலருக்கும் தக்க முறையில் பட்டங்களை இன்றுவரை சுவாமிகள் வழங்குகிறார். அத் தருணத்தில் ஒரு பேச்சாளனாக உன்னையும் அழைப்பது அவர் வழக்கம். அலருக்கு உறுதுணையாக அவர் மகள் மனோகரனும் சேர்ந்து எல்லோரையும் கௌரவிப்பார்.

ஒருமுறை குடும்ப சமேதராக இந்தியா செல்லப் போகிறேன் என்று அருள் வாக்கு புகன்றார். எனது கடைசி மகளின் விவாகம் சம்பந்தமாக நான் இந்தியா செல்வேன் என்று நான் நினைத்ததில்லை. இந்தியா சென்றதனால் நாங்கள் புட்டபார்த்தி செல்லும் பேறு கிடைத்தது. பகவான் சத்யசாமிபாபாவின் தரிசனமும் கிடைத்தது. ஒன்றே குலம் ஒருவனே தேவன் என்கிற கொள்கைக்கேற்பவும், சமரச்சன்மார்க்க நிலையில் நான் நிற்கவும் அருளியவர் சுவாமி அல்லவா? ஒருநாள் அவர் என்னை நோக்கி அன்பன் திருவாஞ்சி முன்னிலையில் மாஸ்ரருக்கு ஒரு பட்டம் கிடைக்கப் போகிறது என்றார். எனக்கு J.P. பட்டம் கிடைக்கும் என்பதை நான் ஒருசிறிதும் எதிர்பார்க்கவில்லை அருள்வாக்கு பலித்தது அன்பரும் திருவாஞ்சி அவர்களும் சுவாமி அவர்களும் பாராட்டு விழா எடுக்க வேண்டுமென்று தம்முன் என்முன்னிலையில் பேசிக் கொண்டனர். நான் அதனை எதிர்பார்க்கவில்லை ஒரு புதன்கிழமை அன்பரின் மைத்துனரும் சுவாமி அவர்களின் மகன் மனோகரனும் எனது வீட்டுக்கு வந்து வெள்ளிக்கிழமை இல்லாளுடன் வரவேண்டும் என்றும் விழா எடுக்க இருப்பதாகவும் அழைப்பு விடுத்தனர். கோவிலும் சென்றோம் அங்கே சுவாமி அவர்கள் அங்கிருந்த அடியவர்களை நோக்கி செல்லமுத்து விளையாட்டு மைதானத்திற்கு செல்லும்படி உத்தரவிட்டார். அங்கிருந்து தம்பதி சமேதராக எங்களை மேளவாத்தியத்துடன் கோவிலுக்கு அழைத்துச் சென்றனர். எனக்கு மனோகரனும் சுவாமி அவர்களின் மனைவி என் மனைவியாருக்கும் மாலை அணிவித்து கௌரவித்தனர். அன்பன் திருவாஞ்சி சார்பாக அவர்

மைத்துனரும் அருள்வாக்கு மார்க்கண்டு முருகன் உருவத்தில் இவைகளை நடாத்தினார் என்பது உண்மை.

அவரின் அருள்பெற்றோர் பலர் தம் துன்பங்களை நீக்க அருள்வாக்குப் பெற்று, பூஜை செய்து உய்திதவர்பலர். எல்லாரிலும் இறைவன் உறைகின்றான் ஆயின் சிலரில் ஆதீதமாக உறைகின்றார். முருகன் உறைபவரில் அவர் முக்கியமான சந்நிதி முருகனுக்கு அன்னதானக் கடன் செய்பவர் ஆவார்

அன்பின் எல்லாம் தமக்குடையார்

அன்புடையார் என்புமுறியர் பிறர்க்கு - என்ற வள்ளுவன் வாக்குப்படி வாழ்வில் நம் சுவாமிஅவர்கள் சிறிய கோவில் பூசகர் ஆயினும் பெரிய மனதும் அருளும் பெற்றவர். ஆசாரமாக சமயக் கிரியைகள் செய்யும் இடத்தில் இறைவன் இல்லாது மிகவும் எளிய முறையில் வாழ்பவராகி இவர் சிறு கோவிலில் இறைவன் வாழ்கிறான் தான் காலத்தில் ஒரு நீர் தாங்கியும் சிறந்த மடமும் அமைக்க ஆசை கொண்ட சுவாமியின் ஆசையை நாம் கஇறை வழிநின்று ஒப்பேற்றுவோமாக.

வாழ்க பல்லாண்டு சுவாமியின்!

பரவ அவர் அருள் ஒளி!

சி. சிவகுரு B.A(Dip in Ed.)


சமாதான நீதவான்

சுவாமிகளின் மலருக்கு வாழ்த்து

மானிப்பாயில் அமைந்துள்ள ஸ்ரீ முருகன் அருள்நிலையத்தின் அடியார்களின் வெளியீடான இந்த மலர் புனிதத்தன்மையானது இந்த மலர் அச்சடித்து அழகு பார்ப்பதற்கு அல்ல ஆன்மீகத்தை எல்லோரும் பகிர்ந்து கொள்வதற்காக இந்தப் புனிதமான நூலைப் பேணிப் பாதுகாத்துக் கொள்ள வேண்டும் என்பதற்காக வெளி வருகிறது அரிது அரிது மானிடலராதல் அரிது அதிலும் குன்குறுடு செவிடு இன்றி பிறப்பது அரிது தெய்வீக கருணைதான் உண்மையான செல்வம் அதை சேகரித்து கொள்பவர்கள் அச்சடித்த பணத்தை வைத்துக் கொண்டு அதை பாதுகாத்த படி காலத்தை வீணடிக்காமல் எம்மிடம் இருப்பவற்றில் நான்கில் ஒரு பகுதியை ஆயினும் ஏழைகளுக்கு தானதர்மமாக வழங்கி உதவுங்கள் அப்போது தான் ஒருவன் முழுமனிதன் ஆகின்றான். இதை நான் ஏன் சொல்கிறேன் என்றால் மானிப்பாயில் அமைந்துள்ள ஸ்ரீ முருகன் நிலைய தாபகர் ஆன்மீக அருள் ஜோதி மார்க்கண்டு சுவாமிகள் வெள்ளிக் கிழமைகளில் முருகப் பெருமானுக்கு அபிஷேகம் செய்து அங்கு வரும் பக்தர்களுக்கும் ஏழைகளுக்கும் உணவு கொடுத்து அவர்களின் துன்பங்களுக்கு அருளால் குணம் அடையச் செய்தும் அற்புதங்கள் செய்கிறார் அத்தோடு ஐப்பசி மாதம் 24ம் திகதி ஜெயந்தி தினத்தில் புத்தி ஜீவிகள் கலைஞர்கள் சமூக சேவையாளர்கள் போன்றோர்க்கு பட்டங்கள் வழங்கியும் பொன்னாடை போர்த்தியும் கௌரவிக்கிறார் கல்வி கற்கும் மாணவச் செல்வங்களுக்கு பாடசாலை உபகரணங்களையும் வழங்கி வருவது சிறப்பானது தன்னை நாடி வரும் அடியார்களுக்கு உடுபிடவை வழங்கி ஆசியும் கூறி அனுப்பி வைப்பார் இந்த நிகழ்வானது மிகவும் மகத்துவமானது ஆன்மீக அருள் ஜோதி மார்க்கண்டு சுவாமிகள் நூறு ஆண்டுகள் வாழ்ந்து மக்கள் சேவையே மகேசன் சேவையெனலாம் செய்ய வேண்டும் என எல்லாம் வல்ல முருகப் பெருமானை வேண்டி கொண்டு வெளிவரம் இந்த ஆன்மீக மலருக்கு வாழ்த்துரை வழங்குவதில் பெரு மகிழ்ச்சி அடைகிறேன்.




ஜெயந்தி தினத்தன்று சுவாமிகளுக்கு வழங்கிய வாழ்த்து மடல்



விளக்கு பூசை



சென்னை நகராட்சி நிர்வாகம்
சென்னை - 600 001



சென்னை - 600 001

தெய்வீக உள்ளத்திற்கு

மானிப்பாய் ஊர் செழித்த நாடாம் அவ்வூரிலே இலட்சுமியின் வயிற்றில் உதித்த சின்னையா மார்க்கண்டு என்பவர் முருகன் அருன்பெற்று பரிபாலித்து வரும் நாளிலிலே ஒரு நாள் அவருடைய ஆலயத்திற்குச் சென்று அவரிடம் சில அனுகூலங்களைப்பெற்றேன். அவர் எனக்குச் சொன்ன வாக்கு நீ ஒன்றுக்கும் கலங்காதே என்று எனக்கு உறுதிமொழி சொன்னார். அன்று தொட்டு இன்று வரைக்கும் நான் அவருடைய அடியாராக பணியாற்றி வருகிறேன். ஒரு நாள் நான் அவருடைய ஆலயத்தில் நின்ற போது என்னைப்பார்த்து ஒன்றுக்கும் பயப்படாதே உன்னுடைய மகன் வெளிநாடு போகப்போகிறார் என்றார் நான் அதைக்கேட்டு மனவருத்தப்பட்டேன். என் வசம் காசு இல்லாமல் என்னுடைய பிள்ளையை வெளிநாடு அனுப்புவது எப்படியென்று யோசித்துக் கொண்டிருக்கும் பொழுது ஒரு வெள்ளிக்கிழமை வாக்கு சொல்லும் போது உன்னுடைய மகன் வெளிநாடு போகப்போகிறான் நீ கொழும்புக்கு உடனடியாகப் போ என்றார் நான் அதைக் கேட்டு அடுத்த நாள் கொழும்புக்குப் போனேன் நான் போய் அடுத்த நாள் மகனுக்கு பயணம் சரியென்று கூறினார்கள். இவர் சொன்ன நேரமும் சொன்ன வாக்கும் சரியான முறையில் நடந்தேறியது. இப்படி எனக்கு வந்த எத்தனை துன்பங்களையெல்லாம் தீர்த்து வைத்தார். நானும் எனது பிள்ளைகளும் வாழ் நாளில் அவரை மறக்கமாட்டோம். என்னால் அவருடைய அற்புதங்களைச் சொல்லமுடியாது. அவர் பல்லாண்டு காலம் வாழ்ந்து எனக்கு மட்டுமல்லாது பலருக்கும் அருள் புரியவேண்டுமென எனது மடலை முடிக்கிறேன்.

ஆனந்தா வீதி

இப்படிக்கு

மானிப்பாய்

க.பூரணம்

திரு.க.கிருஸ்ணசாமி பத்தர்

சிறந்த நல்ல மானியம்பதிலே சிறு கோயில் கொண்ட எழுந்தருளியிருக்கும் ஸ்ரீ முருகன் அருள் துணையுடன் இச் சிறு ஆக்கத்தினை இம் மலருக்கு எழுதுகிறேன்.

எமது சொந்த இடமாகிய வேலணை என்னும் தீவினிலிருந்து இடப் பெயர்வு காரணத்தினால் மானிப்பாய் என்னும் ஊரின் 1990ம் ஆண்டில் குடியேறினோம். அன்றிலிருந்து எம்மிடம் நகை செய்ய வருபவர்கள் உங்கள் அயலில் மார்க்கண்டு சுவாமியார் என்னும் பெரியாருக்கு முருகன் கலை வந்து வாக்கு சொல்வார். உங்கள் மகளைக் கூட்டிச் சென்று காட்டுங்கள் என்று சொல்வார்கள் எனது மூத்தப்பிள்ளைக்கு பிறப்பினிலே அங்கவீனராகப் பிறந்தவர் அதனால் அவளை பார்த்ததும் அப்படிச் சொன்னார்கள்.

அதன் பிறகு அவருடன் பழகும் சந்தர்ப்பம் எங்களுக்கு ஏற்பட்டது எமக்கு ஏற்பட்ட சில பிரச்சனைகளை அவர் தன் சித்தால் தீர்த்து வைத்துள்ளார் அதனால் அவரை சில வேளைகளில் ஒரு பெரிய மனிதராகவும் அறிவுரை சொல்லத் தந்திடும் தந்தையாகவும் கருதுவதுண்டு அவரும் எங்களுடன் அன்பாகப் பழகுவதுண்டு என்னிடம் நகைகள் செய்து கொள்வார். ஆலயத்திற்கு தேவையான தங்க வெள்ளி பொருட்களையும் எம்மிடம் நம்பிக்கையுடன் செய்து கொள்வார்.

மானிப்பாயில் தன் மகன் வீட்டுக்கருகில் ஒரு சிறிய முருகன் கோயில் கட்டி பல மக்களின் குறைகளைத் தீர்த்து வைத்துள்ளார். அம்முருகனைத் தொண்டமனாறு ஸ்ரீ செல்வச் சந்நிதி கந்தனாக கருதி வணங்குவார். அன்னதானக் கந்தனாக ஒவ்வொரு வெள்ளிக்கிழமைகளிலும் தைப்பூச நன்னாளிலும் தனது ஜெயந்தி தின விழாவிலும் அன்னதானம் செய்து முருகப்பக்தர்களுக்கும்

பசியுடன் வருபவர்களுக்கும் அன்னதானம் வழங்குவார் மார்க்கண்டு சுவாமிகள் அவர்கள்.

தனது ஜெயந்தி தின விழாவில் பட்டமளிப்பு விழாவும் கலை நிகழ்ச்சிகளும் செய்து ஊர்மக்களை மகிழ்விப்பார் இப் பெரியார். திடீரென சில ஆலயங்களுக்கு அன்னதானமும் பொங்கலும் செய்ய எண்ணி ஒரு வான் பிடித்து தனது குடும்பத்துடனும் அயலில் உள்ளவர்களுடனும் சென்று பொங்கிப் படைப்பார். நானும் எனது பிள்ளைகளுடனும் செல்வச் சந்திதி கந்தன் மட்டுவில் பன்றித்தலைச்சிக் கண்ணகை அம்மன் வல்லிபுர சக்கர ஆழ்வார் களையோடை கண்ணகை அம்மன் என சில ஆலயங்களுக்கு அவருடன் சென்றுள்ளேன் கதிர்காமக் கந்தனிடமும் செல்ல வேண்டும் என எண்ணியுள்ளார். அங்கும் செல்ல வேண்டும் என பிரார்த்தித்து முடிக்கிறேன் அவருடைய ஆசிர்வாதம் எல்லோருக்கும் கிடைக்க வேண்டும்.

சுபம்

நன்றி

திரு.க.கிருஷ்ணசாமி பத்தர்

மானிப்பாய்.

சுவாமிகள் பற்றி

அருள்வாக்கு மார்க்கண்டு சுவாமிகள் அவர்கள் அன்பிற்கும் பணிக்கும் ஆற்றலுக்கும் அன்பின் வடிவமாகவும் பண்பின் சிகரமாகவும் பொலிவான முகமலவுடையவராகவும் சொல்வாக்கும் செல்வாக்கும் பலவிதமான வருமான சுவாமிகள் அன்னாரை அனேகமாக இருபது ஆண்டு காலமாக எனக்குத்தெரியும் அவர் சமாதான நீதவானாகவும் கடமையாற்றிப்பவர் அவரிடம் எமது தேவை கருதி சென்றவிடத்தில் முகமலர்வுடன் அவரது சேவை மூலம் எமக்கு உதவி புரிந்தவர்

யார் சென்றாலும் உள்ளன்போடு உதவி புரிபவர் 1995, 1996 ம் ஆண்டுஇடம் பெயர்வின் பின்பு அவரை அன்னாரது கோயிலுக்குச் சென்று சந்தித்தேன். அன்று தொடக்கம் இன்று வரை அவரை நான் சந்திக்காத நாளில்லை என்றுதான் கூறவேண்டும் காரணமி அவரது கோயிலுக்குச் சென்ற சமயம் அருள் வாக்கு ஒன்று தந்தார். உனக்கு ஆலடிச் சந்தி மானிப்பாயில் ஒரு சிறிய இடம் கிடைக்கும் அதில் ஒரு ஸ்தாபனத்தை ஆரம்பித்துக்கொள் எதிர்காலம் நன்மைபெறுவாய் என்றார். அவரது வாக்கு எவ்வளவோ நன்மைகளைச் செய்தது. அதுமட்டுமல்ல என்னை சந்திக்கும்பொதெல்லாம் எதிர்கால நன்மைக்கான உற்சாக மனவார்த்தைகளைக்கூறி எம்மை சோர்வடையாது துணை நிற்பவர் என்பதைக்கூறிப் பெருமைப்படுகிறேன். படித்தவர்கள் பண்பானவர்களை அவர் மனதுக்கு தென்பட்டு விட்டால் காத்திருந்து அவர்களை தமது ஆலயத்தில் வைத்தது கௌரவிக்கத்தவற மாட்டார். என்பதை நான் பலமுறை கண்டுள்ளேன் அப்படியான மாமனிதனை பல்லாண்டு காலம் வாழ எல்லாம் வல்ல இறைவன் அருள் புரியவேண்டுமென்று வேண்டிநிற்கின்றேன்.

விக்டரி சிகை ஒப்பனை
நிலையம் ஆலடிச்சந்தி,
மானிப்பாய

அன்புள்ள
ஜே.விக்டர்

ஸ்ரீ முருகன் அருள் சுவாமிகளின் பக்தன்

மானிப்பாய் ஸ்ரீ முருகன் அருள் மார்க்கண்டு சுவாமிகளின் அற்புத சேவா மகிமை தனை அறியும் அரிய வாய்ப்பு அன்னாரது 72 வது ஜெயந்தி வி விழா நாளன்று 24.10.1999 எனக்கு கிடைக்கப்பெற்றது. மிக்க மேலும் பெருமையும் மிக்கதாகும் மேலும் 1997 ஆவணி ஜெயந்தி விழாவின் போது மிருதங்க வித்துவக்கலையில் சிறப்புற்று விளங்கிய எனக்கு சுவாமிகளின் ஆலய சந்திதியில்

மிருதங்கம் வாசித்து அவர்களின் ஆசியும் பெற்ற அந் நாள் என்றும் எனது நினைவினின்றும் மறையா நினைவாகும். அந் நாளளது அருட்சிறப்பும் கொடையுள்ளமும் பேரன்பு மிக்க நட்பும் என்றைக்கும் கிடைக்கக் கூடிய பேரையடைந்தமையையிட்டும் அக மகிழ்வெய்துகிறேன். 1998 ல் சுவாமி அவர்களின் ஏற்பாட்டில் நிறைவேறிய கௌரவிப்பு விழாவில் மிருதங்க லயமணி என்னும் பட்டம் எனக்கு சுவாமி அவர்களால் சூட்டப்பட்டது. அவர்களால் கிடைக்கப்பட்ட கௌரவம் போற்றத்தக்கரியது அதனையடுத்து 2002 ன் கௌரவிப்பின்போது சுவாமிகளின் திருக்கரங்களால் பொன்னாடை போர்த்தி கௌரவிக்கப்பெற்றபேறு பெரும் பேறாகும் நற்கருணை மிக்க செம்மண செம்மல் ஸ்ரீ முருகன் அருட்சுவாமி மார்க்கண்டு அவர்களின் திருவருட்சேவை எம்மவர்க்கு நீடுழி வாழ்ந்து சிறப்புற வாழ்த்தி விடைபெறும்.

காரை மத்தி காமாட்சி கேணி
காரைநகர்

காரைநகர்
கூம்பார் புலேந்திரன்
மிருதங்க லயமணி

பூவுலகில் வாழ்ந்தீடுவீர்

மானியம் பதியின் மங்காத விளக்கே
மன்னுயிர் காக்கும் மார்க்கண்டேய சாமி ஐயாவே
புது அகவையினில் புதுப் பொலிவுடன் கால் பதித்து
புகழ் பெற்று நீண்டநாள் பூவுலகில் வாழ்ந்தீடுவீர்.

பாரில் சிறந்தோனாய் நீர் விளங்கி பாமரமக்களுக்கும் வழிகாட்டினீர்
பார்த்திருப்போர் அகம் மகிழ் பாரிய சேவைகள் செய்தீரே
சமூகத்தின் நலனுக்காய் சமூகத்தோடு பாடுபட்டு

சகமக்களின் தேவைகளைச் சரி செய்து வைத்தீரே

மானியூரில் வாழ்ந்து மகத்துவமாய் சேவை செய்து

மகிழ்வுடனே இன்று மாமனிதராய் நிற்கின்றீர்

உம்பணி தொடர்கவே ஊக்கத்துடன் சேவை செய்து

ஊரவரின் பாராட்டுப் பெற்று உத்தமராய் நீர் வாழ்க.

உன்னதமான சேவை கண்டு உளம் மகிழும் நாமெல்லாம்

உம்பணி தொடர்ந்திடவே உசிதமாக எமக்கு வழிகாட்டினீர்

பிறந்த நாள் கொண்டாடும் பிரியமான இந்நாளில்

பதினாறும் பெற்று நீர் பாருலகில் நீடு வாழ்க.

க.கிருஸ்ணன், ஆசிரியர்

கிரஜன்ங்கம் குடும்பம்

மானிப்பாய் ஸ்ரீமுருகன் மார்க்கண்டு சுவாமி அவர்களின் மலர் வெளியீட்டுக்கு நான் மனமுவந்து அவரின் திருவருட் செயலையும் அருட்கடாட்சத்தையும் நான் எடுத்துக் கூற கடமைபட்டுள்ளேன் அவர் ஆலயத்துக்கு ஒரு நாள் அவரைத் தரிசிக்கச் சென்றேன் அப்ப அவர் என்னைக் கண்டவுடன் சிரித்த முகத்துடன் வா மகனே என்று அழைத்து இப்படி இரு என்று சொன்னார். நீ ஒரு கவலையோடு வந்திருக்கிறாய் என்றார். உன்னுடைய கணவன் வெளிநாடு சென்றுவிட்டார் நீயும் பிள்ளைகளும் போகவில்லை என்று தானே மனவருத்தப் பட்டு என்னிடம் கேட்க வந்தாய் ஆனால் உன்னுடைய கணவனுடன் ஒன்பது மாதத்திற்குள் நீயும் பிள்ளைகளும் போய் சேர்ந்து விடுவீர்கள் நீ ஒன்றும் பயப்படாதே என்று நான் மனதுக்குள் நினைத்துக் கொண்டேன். அப்ப அவர் சொன்னார். நீ நினைத்ததை இவர் எப்படி சொல்கிறார் என்று சொல்லி நான் கண்கலங்கி அழுது

விட்டேன் அப்ப அவர் சொன்னார் நீ அழாமல் வீட்ட போ எனக்கும் தெரியாமல் வெளிநாடு சென்றிடுவாய் அதே போல் நான் அவருக்கு சொல்லாமல் வந்ததையிட்டு மனதில் ஒரு ஏக்கம் மாதிரி இருந்தது நான் உடனே அவருக்கு ஒரு மன்னிப்பு கடிதம் எழுதினேன். ஐயா நீங்கள் சொன்ன மாதிரி நானும் என்னுடைய பிள்ளைகளும் கணவனிடம் வந்து சேர்ந்து விட்டோம். ஆனால் சொல்லாமல் போனதையிட்டு என்னை மன்னிக்க வேண்டும் என்று எழுதினேன் ஆனால் மனித உருவத்திலே உங்களை தெய்வமாக மதிக்கிறேன். என்னுடைய உயிர் இருக்கும் வரைக்கும் உங்களை மறக்கமாட்டேன் அனித உருவத்திலே தெய்வம் குடிகொண்டிருப்பதை உங்களிடம் அறிந்து கொண்டேன் இன்னும் பல்லாண்டு காலம் வாழ்ந்து எங்கள் குடும்பத்திற்கு நல்லாசி வழங்க வேண்டும் என்று எனது மடலை நிறைவு செய்கிறேன்.

இப்படிக்கு

இராஜலிங்கம் குடும்பம்

கனடா.

ஞான ஒளிக்கு வழி காட்டிய குருநாதர்

யாம் பெற்ற இன்பம் பெறுக இவ் வையகம் என்ற நோக்கிற்கு அமைய வாழ்ந்து கொண்டிருப்பவர் மார்க்கண்டு சுவாமிகள் ஆவார். தங்கத்தபத்தப எனக் கூறப்படும் சோமசுந்தரப் புலவர் உதிர்த்த மண்ணிலே சுவாமிகள் அவதரித்தார். இவர் தன்னுடைய வாழ்விலே இல்லறத்தை நல்லறமாக கொண்டு வாழ்ந்து வந்தார். தன்னுடைய கடைக்காலத்திலே ஆன்மீக தொண்டு செய்வதில் ஆதங்கப்பட்டார்.

என் கடன் பணி செய்து கிடப்பதே என்ற வாக்கிற்கு அமைய பரமாத்மா, ஜீவாத்மா என்ற பக்குவங்களை நன்கு பெற்றவர். இவரை ஒரு தீர்க்க தரிசன ஆன்மீகவாதி எனவும் கூறலாம். காலத்தின்

கனவுகளை நனவாக்கும் தன்மை மார்க்கண்டு சுவாமிகள் இடத்தில் வசந்தத்திலே இவரது தொண்டுகள் அற்புதங்களாக மாற்றம் பெற்று அருள் கொண்டோர் பலர். அவற்றுள் யானும் ஒருத்தியே.

வாழ்க்கை பயணம் என்பது குறுகிய காலசக்கரமே இந்த நிலையில் சிற்றனைப வாழ்வு பேரின்ப மயம் யாவும் ஆண்டவனால் படைக்கப்பட்ட அனைவருக்கும் உண்டு என்பது திண்ணம். அந்த வகையிலே மார்க்கண்டு சுவாமிகள் அவர்களை யான் மனம், வாக்கு, காயம் என்பனவற்றினால் ஒரு நிலைப்பட்டு சிந்தித்து வணங்கி கொண்டிருக்கின்றேன். சுவாமிகளினால் காலத்திற்கு காலம் அடியேன்னாகிய எனக்கு கூறப்பட்ட தீர்க்க தரிசன பொன் வாக்குகள் உண்மை அளித்தனஇ அதனால் சுவாமிகள் மீது கொண்டுள்ள இறைபேரன்பு நாளுக்கு நாள் எனக்கு வளர்ந்து கொண்டே இருக்கின்றது.

யாம் 1985ம் ஆண்டிலிருந்து உணர்ந்தேன். காலம் கடந்த ஞானம் பெற்ற சுவாமிகள் சமூகத்தின் மத்தியிலே சமாதானத்தின் ஒளிச்சுடராகவும் விளங்கிக் கொண்டிருக்கின்றார். என்னை பொறுத்த வரையில் நாள் தோறும் சுவாமிகள் ஆற்றுகின்ற ஆன்மீக பணிகள் விசாலித்து ஒவ்வொரு அடியவர்கள் மத்தியிலும் பிரபலித்து கொண்டிருப்பதை உணரமுடிகிறது.

சத்திய சாயி பாவாவின் கிருஷ்ண அவதாரத்தைப் போன்று மார்க்கண்டு சுவாமிகளும் முருக பக்தனாகவும், ஆன்மீகபற்றுள்ளவராகவும் அவதரித்து பல சிவ தொண்டர்களுக்கு சேவைகள் செய்து வருகின்றார். என்னுடைய வாழ்விலே நடைபெற்ற நிகழ்வுகள் அனைத்தும் சுவாமிகளால் கூறப்பட்ட வாக்குகளுக்கு அமையவே நிறைவேறியுள்ளது. என்பதில் புழகாங்கிதம் அடைகின்றேன். இவர் காலத்தின் ஆன்மீக கண்ணாடியாகியே நிகழ்ந்து

கொண்டிருக்கின்றார். தன்னுடைய கடைக் காலத்திலே பற்றற்ற வாழ்வில் பங்கு கொண்டுள்ளார். இவரால் செய்யப்பட்ட அற்புதங்கள் பல அடியவர்களின் மத்தியிலே இன்றும் சான்றுகளாக நிகழ்ந்து கொண்டிருக்கின்றன. சுவாமிகளின் அற்புத வாக்குகளை கூறுவது என்றால் இக் கட்டுரையில் இடங்கொடா. உண்மையிலேயே சுவாமிகள் என்றென்றும் இத்தகைய ஆன்மீக தொண்டினை காலம் தோறும் செய்து வருவராயின் வானத்து சந்திரனை போல பிரகாசித்து கொண்டிருப்பார். இன்று இவரது ஆன்மீக பணிகள் மூன்றாம் பிறை சந்திரனைப் போல வளர்ந்து பூரணை மதியத்தோடு இரண்டறக் கலந்துள்ளது. சிறப்பாக இந்த இதழிலே என் இதயத்தை திறந்து பேசுவதற்கு சுவாமிகளின் அருளே இக் கட்டுரை வடிவில் வந்துள்ளது. என்பதை தெரிவித்து கொள்கிறேன்.

எனவே காலத்தின் ஆன்மீக கண்ணாடியாகவும் கலங்கரை விளக்கினை போலவும் திகழ்ந்து கொண்டிருக்கும் மார்க்கண்டு சுவாமிகள் அவர்களின் ஆன்மீக பணிகள் அவரது அகவை உடலோடு ஒட்டிக் கொண்டு இருக்கும் வரையும் வளர்ந்து கொண்டே இருக்கும். என கூறி சுவாமிகளின் நல்லாசிகள் மீள மீள எல்லோருக்கும் கிடைத்து அருள வேண்டும் என்ற நோக்கில் என் நெஞ்சார்ந்த ஆன்மீக கட்டுரையை சுவாமிகளுக்கு சமர்ப்பணம் செய்கின்றேன்.

சுபம்

26/9, கோணாவளை லேன்,
கொக்குவில் கிழக்கு,
கொக்குவில்

உண்மையுள்ள
முருகன் அடியவள்
வா. தனலட்சுமி

சுவாமிகள் பற்றி

கலாபூஷணம் சி. நடராஜா

அன்பின் சிகரம், அருளின் மகுடம், உண்மையின் பிறப்பிடம், வாய்மையின் மதிப்பிடம் அனாதைகளின் கைகள், கலைகள், கலைஞர்களின் உற்ற நண்பன் உயிர் நாடி.

நல்லதை நினைத்து நல்லவை கூறி நன்மையைச் செய்யும் உத்தம வள்ளல் ஸ்ரீ முருகக் கடவுளின் மைந்தன். தனக்கென ஒரு ஸ்ரீ முருகன் கோவில் கட்டி தினம் தினம் பூசை செய்து வருடா வருடம் அதில் கலைஞர்களை ஊக்குவித்துப் பொன்னாடை போர்த்தி பரிசில் வழங்கி புகழ் கூறும் ஒரு உயிர்.

வசதி குறைந்த சிறார்க்கு, ஏழைக்கு, முதியோர்க்கு இலவச உணவு, உடை, புத்தகம் வழங்கி இன்புறும் ஜீவன். இவ் நிலை கண்டு இன்புறும் ஜீவன்கள் பல போற்றம் அறிஞர், பெரியார் பலருண்டு இவ்வூரில் என்பதை அறிய மகிழ்ச்சியடைகிறேன்.

மாமனித மாணிக்கம் சுவாமி திரு. சி. மார்க்கண்டு என்றோ பெற்ற சமாதான நீதவான் பதவி உடைய அறிஞர் அவர்களைப் பாராட்டுகிறேன் போற்றுகிறேன் வாழ்த்துகிறேன்.


வாழ்க! வாழ்க என்றும் வாழ்க.

கலாபூஷணம் சி. நடராஜா


ஓய்வூதிய ஆசிரியர் எஸ். என். ஆர்.

சமாதான நீதவான்

இலங்கைப் பொலிஸ் திணைக்கள விருது பெற்றவர்.



**சுவாமிகளினால் பொன்னாடை போர்த்தி
கௌரவித்தல்**



**சுவாமிகளின் அருளினைப் பற்றி உரையாற்றும்
கிராம சேவையாளர் திரு. இ. இராஜயோகன்**

மனிதம் நிறைந்த மார்க்கண்டு சுவாமிகள்

மானிப்பாய் அரசியல் தலைவர்களையும், அறிஞர்களையும், கலைஞர்களையும் உள்ளடக்கிய ஓர் கிராமம் பல சிவாலயங்களை மானிப்பாய் கிராமத்தில் பார்க்கலாம் மானிப்பாய் இந்துக் கல்லூரி, மானிப்பாய் மகளிர் கல்லூரி, மெமோறியல் கல்லூரி என கல்விக் கூடங்கள் கவினுற விளங்குகின்றன.

இத்தனை சிறப்புமிக்க மானிப்பாயில் பிறந்து இன்றும் இறைபணி பொதுப்பணி எனத் தன்னை ஈடுபடுத்தி வாழ்பவர் தான் மார்க்கண்டு சுவாமிகள் அவரது ஆன்மீகத் தொண்டையும் பொதுத் தொண்டையும் சிறுவயதிலிருந்தே அவதானித்து வந்திருக்கிறேன்.

அவர் கட்டிட ஒப்பந்தகாரராக பணி புரிந்த வேளையிலும் அவர் ஆன்மீகப் பணியிலும் அர்ப்பணிப்புடன் செயற்பட்டார். அவரது ஆன்மீகப் பணியின் காரணமாக யாழ் மாவட்டத்தின் பல பாகங்களிலிருந்தும் அடியார்கள் அவரைநாடி வருகிறார்கள். தன்னிடம் சொல்லி வாக்குச் சித்தி பெற்றுள்ளவராக விளங்குகின்றார்.

மானிப்பாய் பட்டின சபையில் பலகாலம் மக்களால் தெரிவு செய்யப்பெற்ற பிரதிநிதியாக விளங்கிச் சேவையாற்றியதுடன் மானிப்பாய் பட்டினசபைத் தலைவராகவும் விளங்கினார். அவர் காலத்தில் மானிப்பாய் கிராமம் பல வழிகளிலும் முன்னேற்றம் கண்டது.

மார்க்கண்டு சுவாமிகள் தனது பிறந்ததினத்தை ஆண்டு தோறும் கொண்டாடி வருவதுடன் அன்றைய தினம் சிறுவர் சிறுமியருக்கு பாடசாலைப் புத்தகங்கள் கொப்பிகளை வழங்கி வருகிறார்.

ஊரிலுள்ள பெரியார்களை அழைத்து கௌரவித்து
பொன்னாடை போர்த்தி பாராட்ட அவர் என்றும் தவறியதில்லை
யாழ் மாவட்டத்தில் இச் செயலைப் போல் வேறொருவர் தனது
பிறந்த தினத்தன்று செய்வதாக தாம் அறியவில்லை.

அனைவரையும் அரவணைத்துப் போகும் பான்மை
எல்லாரிடமும் அன்புகாட்டும் தன்மை உற்றவரிடத்து உதவுதல்
சாமியாரின் குறிப்பிடத்தக்க ஆளுமையாகும்.

அவரது அமைதிப் போக்கு அனைவரையும் அவரிடம் ஈர்த்துச்
செல்லவல்லது. மார்க்கண்டு சாமியார் மிதித்த இடத்து புல்சாகாத
ஒரு மனிதர்.

நல்லன செய்தல் ஆற்றீராயினும்

அல்லது செய்தல் ஒம்புமின் அதுதான்

எல்லாரும் உவப்பது அன்றியும்

நல்லாற்றுப் படுஉம் நெறியுமதுவே.

இவ்வுலகில் பிறந்தவர்கள் நல்லன செய்யாவிட்டாலும்
தீயவை செய்யாதிருக்க வேண்டும் அதுதான் சகலரும் ஏற்றுக்கொள்ளும்
பண்பாகும் அத்துடன் நல்ல நெறியுமாகும். எமது சுவாமிகளிடம்
அல்லவை செய்யாது நல்லவை செய்யும் பண்பு நிறையப்
பெற்றுள்ளது. சுவாமிகள் பல்லாண்டு பல்லாண்டு வாழ்வாராக!

இரசவல்லவன் இரசயோகன்

கிராம உத்தியோகத்தர்

மானிப்பாய் தெற்கு.

சுவாமிகள் அருட்பணி வாழ்க்கை

கலாபூஷணம் சைவப் புலவர் சு. செல்லத்துரை

எல்லோரும் இன்புற்றிருக்க நினைப்பதே யல்லால்
வேறொன்றறியேன் பராபரமே.

என்பது தாயுமான சுவாமிகள் திருவாக்கு. இதற்கு இன்று
எங்கள் கண்முன் வாழ்ந்து கொண்டிருக்கும் அருளாளர்களே
சாட்சியாவர்.

மானிப்பாய் அருள்முருகன் மார்க்கண்டு சுவாமிகளின் 77
ஆவது ஜெயந்தி தினத்தில் அவரது தன்னலங்கருதாத அருட்பணிகள்
பற்றிச் சிந்திப்பதும் அவர் பல்லாண்டு காலம் வாழ்ந்து அருட்பணி
செய்ய இறைவன் திருவருளை வேண்டுவதும்
இன்றியமையாததேயாகும்.

இவ்வுலகில் வாழ்வோரை மூன்று பெரும் பிரிவுகளில்
பார்க்கலாம். தன்னைச் சூழுவரவுள்ள எல்லாவற்றையும் தனக்காக
மட்டும் பயன்படுத்தும் சகல சுயநலவாதிகள், தானும்
தன்னுடன்தொடர்புடையோரும் பயன்பெறும்படியாக வாழும் சராசரி
மனிதர், எல்லோரும் இன்புற்று வாழ்வதற்காகவே வாழ்கின்ற
அருளாளர்கள் ஆகிய இந்த மூன்று பிரிவினருள்ளும் சுயநலவாதிகள்

விலங்குகள் போலாவர். ஏனையோர் மனிதர் என மதிக்கத்தக்கவர்கள் அவருள்ளும் பிறர்காகவே வாழும் அருளாளர்களே போற்றுதலுக்கு உரியவர்கள்.

மார்க்கண்டு சுவாமிகள் மற்றவர்களின் துன்பங்களை நீக்கி அவர்களுக்கு மனஆறுதலை அளிப்பதையே தனது முழுநேரப் பணியாகக் கொண்டு வாழ்வாங்கு வாழ்ந்து வருகின்றார்கள் தனக்கென வாழாப் பிறர்க்குரியாளனாக வாழும் சுவாமிகள் முருகப்பெருமானை வழிபாடு செய்து அவன் அருளாலே மற்றவர்களை வாழ்வித்து வரும் அருளாளர் ஆவார் அவன் மேலும் பல்லாண்டு காலம் வாழ்ந்து மக்களை வாழ்விக்க எல்லாம் வல்ல முருகப் பெருமானைத் தொழுது போற்றி வாழ்த்துகின்றோம்.

அன்பன்

சு. செல்லத்துரை.

முருகன் துணை

நாங்கள் இளவாலையிலிருந்து இடம் பெயர்ந்து போய் நவாலியில் வாழ்ந்த காலத்திலிருந்தும் அதற்கு முன்னரும் எங்களுக்கு ஏற்பட்ட எத்தனையோ கஷ்டங்களை துன்பங்களையெல்லாம் தீர்த்து வைத்தவர் எங்கள் அருள்முருகன் மார்க்கண்டு சுவாமிகள் ஆவார்.

வந்த துன்பங்களை மட்டுமல்ல வரவிருந்த துன்பங்களையும் முன் கூட்டியே அறிந்து அதிலிருந்து தப்புவதற்கு உரிய வழிவகைகளையும் செய்து தந்து கொண்டிருக்கிறார். எங்களுக்கு எந்தவிதமான கஷ்டங்கள் வந்தாலும் அவரிடம் போனால் அவர் ஒன்றும் கேளாமலேயே அறிந்து அதற்குரிய ஆறுதல் வழிகளைச் சொல்லித் தருவார்.

எனது இளைய மகனுக்கு ஏற்பட இருந்த ஆபத்திலிருந்து பாதுகாத்துத் தந்தார். உயிராபத்திலிருந்த எனது தாயாரை எழுந்து நடக்க வைத்தார். நான் சுகயீனமுற்றிருந்த வேளையில் பிள்ளைகளுக்கு ஆறுதல் கூறி என்னைச் சுகப்படுத்தினார். இப்படியே சுவாமிகள் எங்கள் குடும்பத்துக்குச் செய்துவரும் உதவிகள் எண்ணில் அடங்கா.

எங்களுக்கு மட்டுமல்ல எங்களைப் போன்ற எத்தனை எத்தனையோ குடும்பங்களை வாழ வைத்துக் காப்பாற்றுகின்ற சுவாமிகள் மேலும் பல்லாண்டு காலம் வாழ்ந்து மக்களை வாழ்விக்க எல்லாம் வல்ல முருகப்பெருமானைத் தொழுது வாழ்த்துகின்றோம்.

வேல் உண்டு வினை இல்லை

மயில் உண்டு பயம் இல்லை.

இப்படிக்கு

சுவாமிகளின் அடியார்கள்

சுபிரவேஷ குடும்பம்

கலை ஞானச் சுடர் - கலாபூசணம் நவாலியூர்

நா.செல்லத்துரை B.A

2002-10-24ல் 75வது ஜெயந்தி விழாக் காணும்
மார்க்கண்டு சுவாமிகளை வாழ்த்திச் சூடும்

கவிதைச் சாரங்கள்

சூரியன் உதயஞ்செய்தால் சூழிருள் அகல்தல் போல
மாரிநன் றாகப்பெய்தால் வரண்டவை செழித்தல் போல
மருத்துவன் நல்மருந்தால் நடைப்பிணம் எழுதல் போல
படைப்பவன் அருள்கிடைத்தால் பதினாரும் பெறுதல் போல

ஏழைகள் பலருங்களால் ஏற்றமே கண்டிட்டார்கள்
பாதைகள் அவர்க்குக்காட்டி அவரைநல் லாக்கினீர்கள்
ஊரிலே சமூகத்தொண்டு உறுயாய்ச் செய்துநீதிச்
கோட்டிலே நின்றுபலர் போற்றிட வாழ்ந்திட்டீர்கள்

மானிப்பாய் ஊரில்பட்ண சபையிலே மெம்பராகி
பூரிப்பாய்க் கடமையாற்றி ஊரைச்சீர் ஆக்கினீர்கள்
ஆதலால் ஜே. பி. என்ற அருந்திறன் பட்டம்பெற்று
வாழ்ந்ததால் ஊர்க்குமேலும் சேவைகள் புரிகின்றீர்கள்.

இத்தகைய சேவையாலே முருகனின் ஆசிகண்டு
இத்தரை முருகபக்தன் எனப்பெயர் அடைந்துஅந்த
முத்திரை யோடுதெய்வ வாக்கினை அருளிப்பல
பக்தரை இன்றுநீங்கள் பெற்றதே பாக்கியந்தான்

முருகனின் தொண்டுக்காக முருகனாம் அந்தவடி
வேலனின் கோயில்கட்டி வேள்விகள் செய்துபல
விழாக்களும் பக்தர்களால் நிறைவேறச் செய்கின்றீர்கள்
சிறார்களும் இளைஞர்களும் பெரியோரும் போற்றும்வண்ணம்

மார்க்கண்டு சுவாமிஎன்று பக்தர்கள் போற்றி உங்கள்
பேர்கென்று பாதபூசை புனிதமாய்ச் செய்வதைநாம்
நேரிலே கண்டபோது நம்முள்ளம் உருநிற்கும்
தேனிலே பால்கலந்த சுவையெனப் பக்தர்நிற்பர்

எல்லோர்க்கும் இந்தப்பாக்கியம் கிடைப்பதே இல்லைப்பக்தி
உள்ளோர்க்கு மட்டும்இந்த அருள்வந்து சேர்வதுண்மை
பக்தியின் வடிவமான உங்களை முருகனது
சக்தியின் கரங்கள்தொட்டுச் சிறப்பாக வளர்கின்றது.

நல்லோரை வளர்த்தெடுக்கும் கோயிலாக உங்கள் கோயிலும்
பண்போரை வளர்த்தெடுக்கும் தொண்டாக உங்கள் தொண்டும்
ஒளிவிட்டுப் பரவஅவை விருட்சமாய் நிதம்வளர
தளிர்ந்து எழுந்து எழுபத்து ஐந்தாவது

அகவையில் ஆசிபல ஆண்டவ னாம்முருகன்
புதுமையாயத் தருவானென்று தங்களை வாழ்த்துகிறோம்
பல்லாண்டு காலமின்னும் புனிதனாய் - முருகனது
சொல்ஆண்டு முருகபக்தன் எனநீடு வாழ்ந்திருங்கள்

பலவீனம் ஏதுமின்றி பங்கங்கள் எதுவுமின்றி
இறைதாகம் தங்களது இதயத்தில்ப் பொங்கப்பொங்க
மனவேகம் முருகனது நாமத்தை நாடநாட
பலகாலம் நீங்கள்வாழ மீண்டும்நாம் வாழ்த்துகிறோம்.

பொன். கனகரத்தினம்,
சமாதான நீதிபதி,
சங்கரப்பிள்ளை வீதி,
ஆனைக்கோட்டை.

இறைபணியில் முழுமையாக தன்னை அர்ப்பணித்து 24-10-2004இல் 77வது ஜெயந்திதினை வைபவத்தை சிறப்புற நடாத்து வதற்கான முயற்சியை மேற்கொண்டு வரலாற்றுப்புகழ் மிக்க மலர் வெளியீடும் செய்து இம்மண்ணுக்கும் மக்களுக்கும் சேவையாற்றும் மதிப்பிற்குரிய கௌரவ மார்க்கண்டு சாமியார் ஜே.பி அவர்களை மனதார வாழ்த்தின் கௌரவிப்பதுடன் அவரின் முயற்சியால் வெளியிடப்படும் மலர் சிறப்புற்று விளங்கவேண்டும் என்று எல்லாம் வல்ல முருகப்பெருமானை இருகரம் கூப்பி இறைஞ்சுகின்றேன்.

இங்ஙனம்

பொன். கனகரத்தினம்,
சமாதான நீதிபதி,
சங்கரப்பிள்ளை வீதி,
ஆனைக்கோட்டை.

19-10-2004

முருகனருள் மார்க்கண்டு சுவாமிகள்

பலபெரியார்களை ஈன்றெடுத்துப்பெருமை தேடிய ஈழநாட்டின் மானியம்பதி (மானிப்பாய்) தான் முருகன் அருள் மார்க்கண்டு சுவாமிகள் என்ற இன்றொரு பெரியாரையும் எமக்காக ஈன்றெடுத்ததென்றால் அது மிகையல்ல.

1928ம் ஆண்டு ஐப்பசி மாதம் 24ம் தேதி சின்னையா இலட்சுமி என்ற தம்பதிகள் பெற்றெடுத்த பெருமகனாரே இந்த மார்க்கண்டு சுவாமிகள். இவர் பிறந்த மூன்றாம் மாதம், இக்குடும்பம் நல்லூர்க் கந்தன் ஆலயத்திற்கு அருகாமையில் குடியேறியிருந்தது என்பது குறிப்பிடத்தக்க ஒன்று. குழந்தை மார்க்கண்டு வளர்ந்து ஒன்பதாவது மாதத்தை எட்டியிருந்த வேளையில் இவரது இல்லத்தை முனிவரொருவர் தரிசித்ததோடு அக்குழந்தைக்கு அழுதாட்டினார் என்றும் பின்னர் அவ்வீட்டாரோடு உரையாடும் போது “இக்குழந்தைக்கும் எனக்கும் முற்பிறப்பில்த் தொடர்பு உண்டு என்றும், இக்குழந்தை வளர்ந்து பெரியவனாகி யதும், பலராலும் போற்றப்படும் ஒருவனாவார்” என்றும் வாய் மலர்ந்து சென்றார் என நாம் அறிகிறோம்.

இந்த நிகழ்வு நடந்து சில காலத்தின் பின் இக்குடும்பம் மீண்டும் மானியூரில் (மானிப்பாய்) குடியேறியது. வளர்ந்த குழந்தை ஏழு வயதுப் பருவத்தை அடைந்த போது, தாய் தந்தையர் கதிர்காமம் செல்ல நேர்ந்தது. கதிர்காமம் மலை ஏறுவதற்கு...., குழந்தை மார்க்கண்டு தயங்கிய வேளையில் அங்கு ஒரு ரிஷி தோன்றினாரென்றும், குழந்தையின் கையில் வாழைப்பழமொன்றைக் கொடுத்த ரிஷி, “குழந்தாய் பயப்படாமல் என்பின்னால் வா” என்ற பின் குழந்தை மலையேறியதாகவும், மலையேறி உச்சியை அடைந்த அக்கணமே ரிஷி அங்கிருந்து மறைந்து விட்டா ரென்பதும் குறிப்பிடத்தக்க சம்பவங்களாகும்.

இவரின் ஆரம்பகல்விக்கு வித்திட்டது. மானிப்பாய் விவேகானந்தா பாடசாலையாகும். அங்கு கல்வி கற்றுக் கொண்டிருந்த காலத்தில் தான் தந்தையார் உலகவாழ்வை நீத்தார். இதன் காரணமாக, தாயையும் தனக்கிருந்த ஒரேயொரு தங்கை இராசம்மா என்பவரையும் ஒரேயொரு தம்பி இராசு என்பவரையும் தாங்கி வாழ வைக்கும் பொறுப்பும் சுமையும் இவரீது திணிக்கப்பட்டது ஆச்சரியமல்ல. வறுமையின் கொடுமையால் கல்வியை இடை நிறுத்திய இவர், குடும்பத்தைப் பராமரிப்பதற்காக வேலைசெய்ய வேண்டிய கட்டாயத்துக்குள் ஆக்கப்பட்டு விட்டார். தாயை தங்கையை -தம்பியை நல்லமுறையில் பராமரித்து வந்த இவர், சமூகப் பணியை

மறந்துவிடவில்லை. தன்னைச் சூழ்ந்த சமூகத்திற்கு சேவைகள் செய்யவேண்டுமென்ற ஆசையால், 1948ம் ஆண்டு காந்தி சேவா சனசமூக நிலையம் ஒன்றை நிறுவி, “மரண சகாய நிதி” என்ற திட்டத்தையும் அமுல்படுத்தி வெற்றி கண்டார்.

1955ல் தம்பையா - பொன்னம்மாள் தம்பதியரின் மகளான வடிவம்மாவை திருமணம் செய்தபின் இவரின் வாழ்வில் இன்னொரு வளர்ச்சி முளைவிட்டது. வளம் கண்ட இவரின் வாழ்வில் மகிழ்ச்சியை ஊட்டவென்று பிறந்த குழந்தைகள் தான் றஞ்சினிதேவி - மனோகரன் - யமுனா- சிறிகரன்

இந்த நிலையில் நல்லதோர் கட்டட ஒப்பந்தகாரராக அதிலும் கூடுதலாக அரசுகட்டட ஒப்பந்தகாரராகவே தனது பெயரைப் பொறித்தார். இவர் வேலைப்பழு அதிகமாக இருந்தபோதும் முருகப்பெருமானைத் தரிசிப்பதையோ வணங்கு தலையோ மறந்தவரல்லர். ஒவ்வொரு வாரமும் சந்நிதியானை வழிப்பட்டு வந்த இவர் ஒவ்வோர் ஆண்டும் சந்நிதியானின் தீர்த்தத் திருவிழா அன்று காவடி எடுப்பதோடு அடியாருக்கு அன்னதானமும் வழங்கத் தவறுவதேயில்லை.

1969ல் நடைபெற்ற உள்ளூராட்சித்தேர்தலில், மானிப்பாய்ப் பட்டினசபை வேட்பாளராகப்போட்டியிட்ட இவர் ஏழாம் வட்டாரத்தில் வெற்றி பெற்று மானிப்பாய்ப் பட்டின சபையின் உபதலைவராகி, தன்னைத் தேர்ந்தெடுத்த மக்களுக்குப் பாராபட்சமின்றி நல்ல தொண்டாற்றிப் பெயரும் புகழும் படைத்தமை மறக்க முடியாச் சம்பவங்களாகும். ஒரு சில மாதங்கள் பட்டணச்சபை தலைவராகப் பதவிவகித்த காரணத்தால் அவரது புகழ் மேலும் வளர்ச்சி யடைந்தது.

இவரது சமூக சேவையை அரசாங்கம் அறியாமலிருக்க வில்லை. 1973ல் அகில இலங்கைச் சமாதான நீதிவானாக இவரை ஆக்கி, இவரைக் கௌரவித்தது.

“இக்குழந்தை வளர்ந்து பெரியவனாகியதும் பலராலும் போற்றப்படும் ஒருவனாவார்” என்று எழுமாதப் பருவத்திலிருந்த குழந்தை மார்க்கண்டுவுக்கு, அன்று முனிவர் கொன்ன வாக்கியம், நிறைவேற்றிற்று என்பதற்கு ஜே.பி பட்டம் கொடுத்து அரசாங்கம் கௌரவித்தமை ஒரு சான்றாகும்.

அத்தோடு அந்தக் காலகட்டத்தில், கிராமங்களை இரவு நேரங்களில் பாதுகாப்பதற்காக, இலங்கையின் நகர பாதுகாவலரால் (பொலிசாரால்) அமைக்கப்பட்ட பாதுகாப்புக் கடமையிலும் அவர் ஈடுபட்டாரென்றால் பொதுமக்களிடையேயும் அரச ஆட்சியாளரிட

மும் அவருக்கிருந்த செல்வாக்கை எடுத்துக்கூற வேறுசான்றுகள் தேவையில்லை.

இவரது சமூகப்பணியில் போற்றக்கூடிய இன்னொரு அம்சத்தையும் குறிப்பிடாமலிருக்க முடியாது. ஏழைக் குடும்பங்களில் நடக்கும் திருமண - மரணச்சடங்குகளுக்குத் தன்னாலான பண உதவிகளைச் செய்யவும் அவர் தவறியதே இல்லை.

இவ்வளவும் செய்ததோடு நின்று விடாமல் ஆத்மீகப் பணியையும் தொடர்ந்த வண்ணமிருந்தமை குறிப்பிடத்தக்கது. மாத்திரமில்லை போற்றத்தலுக்குமுரியது. 1986ல் யாழ் கொட்டியில் இவர் அமைத்த ஆச்சிரமம் பல பக்தர்களைக் கவர்ந்தது. பல அடியார்கள் நற்பயன்களை இவர் மூலம் பெற்றிருக்கிறார்கள். இவரது அருள் வாக்கினைப் பெற்றிருக்கிறார்கள். இவரது ஆச்சிரமத்துக்குத் தேவையான உதவிகளையும் செய்திருக்கிறார்கள். இப்படிக்கிடைக்கப் பெற்ற பொருள்களும் பணமும் இவரது ஏழை அடியார்களுக்கு உதவியதென்பது குறிப்பிடத்தக்கது. தனது உள்ளத்தில் உவகை பூத்தே இந்த உதவிகளை அவர் செய்திருக்கிறார்.

1995ம் அண்டின் இரானுவ நடவடிக்கையின் பின் அவரது ஆச்சிரமம் அவரது சொந்த ஊரான மானிப்பாயில் அவரது இல்லத்திலே அமைந்தது குறிப்பிடத்தக்கது. இதுவே தற்போது மானிப்பாயிலிருக்கும் முருகன் ஆலயமாகும். இவரின் முருக பணியின் சிறப்பைக் கண்ட பல அடியார்கள் அவரிடம் சென்று மாறாத தீராத தமது நோய்களை இவரின் மூலமாகக் குணமாக்கி வருகிறார் என்பதை அறிய முடிகிறது.

மகரகம வைத்தியசாலைக்குச் செல்ல வேண்டிய சில நோயாளிகளைக்கூட இவர் சுகப்படுத்தியிருக்கிறார். சத்திரசிகிச்சை செய்ய வேண்டுமென வைத்தியர்களால் திகதி குறிப்பிடப்பட்ட நோயாளிகூட, சத்திரசிகிச்சை இல்லாமலே இவரின் அருளால் குணப்பட்டிருக்கிறார்கள் என்றால் இது இவரிடம் குடிகொண்ட முருகன் அருள் என்றே நம்ப வேண்டும்.

முருகப்பெருமானின் திருவருளால் சுவாமி அவர்கள் மேலும் பல அடியார்களையும் நம்பிக்கையோடு செல்பவர்களையும் சுகமாக வாழ வைப்பாரென்பது எமது நம்பிக்கை.

இரா.க.இராஜேஸ்வரன்

- கணக்காளர்

(தொழில்நுட்ப நிறுவனம், திருநெல்வேலி)

1928-10-24

എപ്പോൾ അയക്കുമെന്ന്
എന്നു പറയുന്ന
എന്നു - ഇ - ന്നു

உலக அமைதி
உயர்வு கண்டு உயர்த்து
~~பணம்~~
J.P. - சமீபத்தில்
உலக அமைதி பற்றி
சென்றிருக்கிறார்கள்.

ശബരി - മലയാളം (ഭാര്യ, അധികാരം)
 ഭാര്യ - ഭാര്യയ്ക്ക് സ്വന്തം
 ഭവ - ഭവം

വി. 1) ഗോപാലൻ - ഗോപാലൻ (ചെയർ)

വെള്ളം
 വെള്ളം വെള്ളം + വെള്ളം
 (വെള്ളം വെള്ളം)
 വെള്ളം വെള്ളം (വെള്ളം)
 വെള്ളം വെള്ളം (വെള്ളം)

2) Le Corbusier + Gropius
 Bauhaus movement
 Adolf Loos (Le Corbusier's teacher)
 Hans Gropius
 Weissenhof Estate

3) மரபு + உயர்வாதி (உயர்வாதி)
303000

(3000 new from 1980)

4)

4) $\cos 2\theta + \sin 2\theta$ (max)

2 Chordis long
(D) 1.14 (C.T.B) long

① മനുഷ്യ
 മനുഷ്യ ജീവിതം മനുഷ്യ ജീവിതം

04/06/2021
 12/06/2021
 13/06/2021

20/10/21


17.06.2012 E326

11. 10 1000

021224 1352

2. *Don*
Donatus

U. S. Government
by Charles
J. Edwards
Edward Edwards



**ஸ்ரீ முருகன் அருள் நிலையம்
மானிப்பாடி**



திருச்சிசல்வீ அச்சகம் - மானிப்பாடி